



ပြည်ထောင်စုသမ္မတမြန်မာနိုင်ငံတော်

ရှမ်းပြည်နယ်ရေချိုငါးလုပ်ငန်းနည်းဥပဒေ

၂၀၁၄ ခုနှစ်၊ ဒီဇင်ဘာလ ၅ ရက်

## မာတိကာ

| စဉ် | အကြောင်းအရာ  | စာမျက်နှာ |    |
|-----|--|-----------|----|
|     |  | မှ        | ထိ |
| ၁   | အခန်း(၁)အမည်နှင့်အဓိပ္ပာယ်ဖော်ပြချက်   | ၁         | ၂  |
| ၂   | အခန်း(၂)အငှားဂရန်လျှောက်ထားခြင်း၊ ထုတ်ပေးခြင်း                               | ၂         | ၉  |
| ၃   | အခန်း(၃)နှစ်ရှည်အငှားဂရန်လျှောက်ထားခြင်း၊<br>ထုတ်ပေးခြင်း                    | ၁၀        | ၁၁ |
| ၄   | အခန်း(၄)တင်ဒါလိုင်စင်လျှောက်ထားခြင်း၊ ထုတ်ပေးခြင်း                           | ၁၁        | ၁၈ |
| ၅   | အခန်း(၅)ငါးဖမ်းကိရိယာလိုင်စင်လျှောက်ထားခြင်း၊<br>ထုတ်ပေးခြင်း                | ၁၈        | ၂၂ |
| ၆   | အခန်း(၆)နိုင်ငံခြားငွေဖြင့်ငါးလုပ်ငန်းလုပ်ကိုင်ခွင့်                         | ၂၂        | ၂၄ |
| ၇   | အခန်း(၇)ဝေးလံခေါင်းပါးသောဒေသရှိဂရန်အင်းများကို<br>ခံဝန်ဖြင့် အငှားချထားခြင်း | ၂၄        | ၂၆ |
| ၈   | အခန်း(၈)မိတ္တူလျှောက်ထားခြင်း  | ၂၇        | ၂၇ |
| ၉   | အခန်း(၉)အငှားဂရန်ရရှိသူ၏တာဝန်နှင့်<br>ဆောင်ရွက်ပိုင်ခွင့်များ                | ၂၇        | ၃၃ |
| ၁၀  | အခန်း(၁၀)တင်ဒါလိုင်စင်ရရှိသူ၏တာဝန်နှင့်<br>ဆောင်ရွက်ပိုင်ခွင့်များ           | ၃၃        | ၃၅ |
| ၁၁  | အခန်း(၁၁)ငါးဖမ်းကိရိယာလိုင်စင်ရရှိသူ၏<br>တာဝန်နှင့်ဆောင်ရွက်ပိုင်ခွင့်များ   | ၃၅        | ၃၆ |
| ၁၂  | အခန်း(၁၂)ဝန်ကြီး၏ တာဝန်နှင့်လုပ်ပိုင်ခွင့်များ                               | ၃၆        | ၄၁ |
| ၁၃  | အခန်း(၁၃)ပြန်အမ်းငွေလျှောက်ထားခြင်း၊ ထုတ်ပေးခြင်း                            | ၄၁        | ၄၃ |
| ၁၄  | အခန်း(၁၄)ကြွေးကျန်များကောက်ခံခြင်း   | ၄၃        | ၄၆ |
| ၁၅  | အခန်း(၁၅)အထွေထွေ   | ၄၆        | ၄၉ |

ရှမ်းပြည်နယ်အစိုးရအဖွဲ့  
ရှမ်းပြည်နယ်စိုက်ပျိုးရေးနှင့်မွေးမြူရေးဝန်ကြီးဌာန  
အမိန့်ကြော်ငြာစာအမှတ် - ၁/၂၀၁၄  
၁၃၇၆ခုနှစ်၊ နတ်တော်လဆန်း ( ၁၄ )ရက်  
၂၀၁၄ ခုနှစ်၊ ဒီဇင်ဘာလ ( ၅ ) ရက်

ရှမ်းပြည်နယ်စိုက်ပျိုးရေးနှင့် မွေးမြူရေးဝန်ကြီးဌာနသည် ရှမ်းပြည်နယ် ရေချိုငါးလုပ်ငန်းဥပဒေပုဒ်မ-၅၉(က)အရ အပ်နှင်းထားသော လုပ်ပိုင်ခွင့်ကို ကျင့်သုံး၍ ရှမ်းပြည်နယ်အစိုးရအဖွဲ့၏ သဘောတူညီချက်ဖြင့် အောက်ပါနည်းဥပဒေများကို ထုတ်ပြန်လိုက်သည်။

### **အခန်း(၁)**

#### **အမည်နှင့်အဓိပ္ပာယ် ဖော်ပြချက်**

၁။ ဤနည်းဥပဒေများကို ရှမ်းပြည်နယ်ရေချိုငါးလုပ်ငန်းနည်းဥပဒေများ ဟုခေါ်တွင်စေရမည်။

၂။ ဤနည်းဥပဒေတွင်ပါရှိသော စကားရပ်များသည် ရှမ်းပြည်နယ် ရေချို ငါးလုပ်ငန်း နည်းဥပဒေတွင်ပါရှိသည့်အတိုင်း အဓိပ္ပာယ်သက်ရောက်စေရမည်။ ထို့ပြင်အောက်ပါစကားရပ်များသည် ဖော်ပြပါအတိုင်း အဓိပ္ပာယ် သက်ရောက် စေရမည်-

(က) ဥပဒေ ဆိုသည်မှာ ရှမ်းပြည်နယ်ရေချိုငါးလုပ်ငန်း ဥပဒေကို ဆိုသည်။

- (ခ) ဝန်ကြီး ဆိုသည်မှာ ပြည်နယ်စိုက်ပျိုးရေးနှင့်မွေးမြူရေး ဝန်ကြီးဌာန ဝန်ကြီးကိုဆိုသည်။
- (ဂ) ဝေးလံခေါင်းပါးသောဒေသ ဆိုသည်မှာ ရှမ်းပြည်နယ်အစိုးရက အခါအားလျော်စွာ လမ်းပန်းဆက်သွယ်ရေး ခက်ခဲသော ဒေသများအဖြစ် သတ်မှတ်ထားသော ဒေသများကိုဆိုသည်။
- (ဃ) တင်ဒါငါးဖမ်းကွက် ဆိုသည်မှာ ရေချိုငါးလုပ်ငန်းရေပြင်တွင် တင်ဒါလိုင်စင်ချထား၍ ငါးလုပ်ငန်းလုပ်ကိုင်ခွင့်ပြုသည့် ငါးဖမ်းကွက်ကိုဆိုသည်။
- (င) အခိုင်အမာအတားအဆီး ဆိုသည်မှာ သဘာဝအလျောက် ပေါ်ပေါက်ခြင်းမဟုတ်ဘဲ ရေချိုငါးလုပ်ငန်းရေပြင်တွင် ရေစီးရေလာ အဟန့်အတား ဖြစ်စေရန် လူတို့က အခိုင်အမာ ပြုလုပ်ထားသော အတားအဆီး တစ်ခုခုကိုဆိုသည်။
- (စ) ပုံစံဆိုသည်မှာ ဤနည်းဥပဒေတွင်ပူးတွဲပါရှိသည့် ပုံစံကို ဆိုသည်။

**အခန်း(၂)**

**အငှားဂရန်လျှောက်ထားခြင်း၊ ထုတ်ပေးခြင်း**

၃။ ဂရန်အင်းများလေလံတင်ရောင်းချခြင်းကို နှစ်စဉ်တန်ခူးလအတွင်းတွင် စတင် ဆောင်ရွက်ရမည်။

၄။ ပြည်နယ်ဦးစီးဌာနမှူးသည် -

- (က) မိမိစီမံခန့်ခွဲရသော ပြည်နယ်အတွင်းရှိ ဂရန်အင်းများကို ခရိုင်အလိုက် လေလံတင် ရောင်းချနိုင်ရန် အောက်ပါပုဂ္ဂိုလ်များ ပါဝင်သော ဂရန်အင်းများ လေလံတင်ရောင်းချရေးအဖွဲ့ကို

ဖွဲ့စည်း၍ တာဝန်ပေးအပ်ရမည်-

- (၁) သက်ဆိုင်ရာခရိုင်ဦးစီးဌာနမှူး ဥက္ကဋ္ဌ
- (၂) ဂရန်အင်းတည်ရှိရာမြို့နယ်၏ မြို့နယ်ဦးစီးဌာနမှူး အဖွဲ့ဝင်
- (၃) ပြည်နယ်ဦးစီးဌာနမှူးမှတာဝန် ပေးအပ်ခြင်းခံရသည့်ဝန်ထမ်း(၁)ဦး အဖွဲ့ဝင်

(ခ) နည်းဥပဒေခွဲ(က)အရ ဖွဲ့စည်းသော ဂရန်အင်းများ လေလံတင် ရောင်းချရေးအဖွဲ့ကို လိုအပ်ပါက ပြင်ဆင်ဖွဲ့စည်းနိုင်သည်။

၅။ မြို့နယ်ဦးစီးဌာနမှူးသည်-

- (က) မိမိ စီမံခန့်ခွဲရသော မြို့နယ်အတွင်းရှိ ဂရန်အင်းများကို တစ်နှစ် ကာလအတွက် ဂရန်အင်းများ လေလံတင်ရောင်းချရေးအဖွဲ့က လေလံတင် ရောင်းချမည့် အစီအစဉ်ရေးဆွဲပြီး ခရိုင်ဦးစီးဌာနမှူးထံ တင်ပြ၍ အတည်ပြုချက်ရယူရမည်။
- (ခ) နည်းဥပဒေခွဲ(က)အရ ခရိုင်ဦးစီးဌာနမှူး၏ အတည်ပြုချက်ရရှိပါက ဂရန်အင်းလေလံတင် ရောင်းချမည့်ရက်မတိုင်မီ ရက်ပေါင်း(၃၀) ကြိုတင်၍ လေလံကြော်ငြာ ပုံစံ(၁)ဖြင့် မြို့နယ်အတွင်း ကြော်ငြာ ရမည်။
- (ဂ) အောက်ပါအကြောင်းတစ်ရပ်ရပ်ကြောင့် ဂရန်အင်းကို ထပ်မံ လေလံတင်ရောင်းချပါက ဂရန်အင်းလေလံတင်ရောင်းချမည့် ရက်မတိုင်မီ အနည်းဆုံး(၁၅)ရက်ကြိုတင်၍ လေလံကြော်ငြာ ပုံစံ(၁)ဖြင့် မြို့နယ်အတွင်းကြော်ငြာရမည်-
  - (၁) လေလံဆွဲဝယ်မည့်သူမရှိခြင်း၊
  - (၂) ကြမ်းခင်းဈေးမပြည့်မီခြင်း၊

(၃) နိုင်ငံတော်၏ အကျိုးအတွက်ဖြစ်ခြင်း၊

၆။ ဂရန်အင်းတစ်ခုခုတွင် ငါးလုပ်ငန်းလုပ်ကိုင်လိုသူသည် ဂရန်အင်း လေလံ ဆွဲဝယ်ခွင့်လက်မှတ် ရရှိရန် လေလံကြော်ငြာတွင် သတ်မှတ်ထားသည့် ကာလ အတွင်း ဂရန်အင်းလေလံဆွဲဝယ်ခွင့် လက်မှတ်လျှောက်လွှာပုံစံ(၂)တွင် အချက် အလက်များကို ပြည့်စုံစွာ ရေးသွင်းဖော်ပြပြီး သက်ဆိုင်ရာ မြို့နယ်ဦးစီးဌာနမှူး ထံ လျှောက်ထားရမည်။

၇။ မြို့နယ်ဦးစီးဌာနမှူးသည် လျှောက်လွှာပုံစံ(၂)လက်ခံရရှိသည့်အခါ အောက်ပါအချက်များနှင့် ညီညွတ်ခြင်း ရှိမရှိ စိစစ်ရမည်-

- (က) အင်းခွန်ပေးဆောင်ရန် ပျက်ကွက်သူမဟုတ်ခြင်း၊
- (ခ) လွန်ခဲ့သည့် ၃ နှစ်အတွင်း ရေချိုငါးလုပ်ငန်းဥပဒေပါ ပြဋ္ဌာန်းချက် တစ်ရပ်ရပ်ကို ဖောက်ဖျက်သဖြင့် တရားရုံး၏ ပြစ်ဒဏ်ကျခံရသူ မဟုတ်ခြင်း၊

၈။ မြို့နယ်ဦးစီးဌာနမှူးသည် ဂရန်အင်းလေလံဆွဲဝယ်ခွင့် လက်မှတ်လျှောက်လွှာ ကို နည်းဥပဒေ(၇) အရစိစစ်ပြီး အောက်ပါအတိုင်းဖော်ပြ၍ ခရိုင်ဦးစီးဌာနမှူးထံ ဆက်လက်တင်ပြရမည်-

- (က) လျှောက်လွှာကို ငြင်းပယ်လျှင် ယင်းသို့ငြင်းပယ်သည့် ကျိုးကြောင်း ဖော်ပြချက်များ၊
- (ခ) လျှောက်လွှာကိုလက်ခံလျှင် ဂရန်အင်းလေလံဆွဲဝယ်ခွင့်လက်မှတ် ထုတ်ပေးနိုင်ရန်ထောက်ခံတင်ပြချက်များ၊

၉။ ခရိုင်ဦးစီးဌာနမှူးသည် နည်းဥပဒေ(၈)အရ တင်ပြလာသော လျှောက်လွှာ ကို စိစစ်၍ -

- (က) သတ်မှတ်ချက်များနှင့်ညီညွတ်ပါက ဂရန်အင်းလေလံဆွဲဝယ်ခွင့် လက်မှတ်ပုံစံ(၃) ထုတ်ပေးရန် မြို့နယ်ဦးစီးဌာနမှူးထံ အကြောင်းကြားရမည်။

(ခ) သတ်မှတ်ချက်များနှင့်မညီညွတ်သော လျှောက်လွှာများကို မြို့နယ်ဦးစီးဌာနမှူးထံ အချိန်မီ အကြောင်းကြားရမည်။

၁၀။ မြို့နယ်ဦးစီးဌာနမှူးသည် ခရိုင်ဦးစီးဌာနမှူးထံမှ အကြောင်းကြားစာ ရရှိသည့်အခါ ဂရန်အင်းလေလံဆွဲဝယ်ခွင့်လက်မှတ်ပုံစံ(၃)ကို လေလံပွဲမစမီ အနည်းဆုံး(၁)ရက်ကြိုတင်၍ လျှောက်ထားသူအား ထုတ်ပေးရမည်။

၁၁။ ဂရန်အင်းလေလံဆွဲဝယ်ခွင့်လက်မှတ်ရရှိသူသည် -

(က) မိမိလျှောက်ထားသည့် ဂရန်အင်းအတွက် လေလံဆွဲဝယ်ခွင့် ရှိသည်။

(ခ) မိမိလျှောက်ထားသည့် ဂရန်အင်းအတွက် လေလံဝင်ရောက် ဆွဲဝယ်မှု မရှိလျှင်သော်လည်းကောင်း၊ ဂရန်အင်းများ လေလံတင် ရောင်းချရေး အဖွဲ့ရှေ့သို့ သတ်မှတ်သည့် လေလံကြေးငွေများကို တင်ပြမှုမရှိလျှင် သော်လည်းကောင်း အဆိုပါနှစ်မှ တစ်ဆက်တည်း ၃ နှစ်အတွင်း ဂရန်အင်း လေလံဆွဲဝယ်ခွင့်ကို ပိတ်ပင်ခြင်းခံရမည်။

၁၂။ ဂရန်အင်းများလေလံတင်ရောင်းချရေးအဖွဲ့သည် ဂရန်အင်းလေလံတင် ရောင်းချခြင်းမပြုမီ အောက်ပါအချက်များအပေါ် အခြေခံ၍ ဂရန်အင်း တစ်ခုစီ အတွက် လေလံကြမ်းခင်းဈေးကို သတ်မှတ်ပေးရမည်-

(က) လေလံတင်ရောင်းချသည့် ဂရန်အင်း၏ လွန်ခဲ့သော ၅ နှစ် ပျမ်းမျှဈေးနှုန်း၊

(ခ) လေလံတင်ရောင်းချသည့် ဂရန်အင်း၏ ယခင်နှစ်ဈေးနှုန်း၊

(ဂ) ဂရန်အင်း၏ ငါးအထိအမိအခြေအနေ၊



(ဃ) ဂရန်အင်းပျက်စီးတိမ်ကောခြင်း ရှိ/မရှိ၊

၁၃။ ဂရန်အင်းများ လေလံတင်ရောင်းချရေးအဖွဲ့သည် ဂရန်အင်း လေလံတင်ရောင်းချရာတွင် အောက်ပါအတိုင်းဆောင်ရွက်ရမည်-

(က) ရောင်းချသည့် ဂရန်အင်းတစ်ခုစီအတွက် ဂရန်အင်းလေလံတင်ရောင်းချခြင်း အမှုတွဲပုံစံ(၄) ဖွင့်လှစ်ထားရှိခြင်း၊

(ခ) နှစ်ရှည်အဋ္ဌားဂရန်ချထားမည့် အင်းဖြစ်ပါက ဝန်ကြီး၏ ညွှန်ကြားချက်နှင့်အညီ ဆောင်ရွက်ခြင်း၊

(ဂ) ဂရန်အင်းလေလံတင်ရောင်းချခြင်းမပြုမီ လေလံစည်းကမ်းချက်များ ၊ ရောင်းချမည့် ဂရန်အင်းတစ်ခုစီ၏ စည်းကမ်းချက်များကို ဖတ်ကြား ကြေငြာခြင်း၊

(ဃ) ဂရန်အင်းလေလံတင်ရောင်းချခြင်းကို ကြေငြာထားသည့် အစီအစဉ်အတိုင်း ဆောင်ရွက်ခြင်း၊

(င) လေလံဆွဲဝယ်ခွင့်ရရှိသူ တစ်ဦးဦးကိုသော်လည်းကောင်း၊ ဈေးနှုန်းပေးထားခြင်းကို သော်လည်းကောင်း အကြောင်းပြချက်မပေးဘဲ ငြင်းပယ်ခြင်း သို့မဟုတ် တားမြစ်ခြင်း၊ ထိုကဲ့သို့ ငြင်းပယ်ခြင်း သို့မဟုတ် တားမြစ်ခြင်းပြုသည့် ကျိုးကြောင်းဖော်ပြချက်ကို အမှုတွဲတွင် မှတ်တမ်းတင်ထားပြီး ပြည်နယ်ဦးစီးဌာနမှူးထံ တင်ပြခြင်း၊

(စ) လေလံဆွဲဝယ်ခွင့်ရရှိသူများအား ဂရန်အင်းများ လေလံတင်ရောင်းချရေး အဖွဲ့က သတ်မှတ်ထားသည့် ကြိုတင်ငွေကို တင်ပြပြီးမှသာ လေလံဆွဲဝယ် ခွင့်ပြုခြင်း၊

(ဆ) လေလံဆွဲဝယ်ခွင့်ရရှိသူများမှ မိမိ၏စိတ်ကို ထိန်းသိမ်းနိုင်စွမ်း မရှိဘဲ လေလံကြမ်းခင်းဈေးထက် များစွာကျော်လွန်ပြီးဈေးနှုန်း



ပေးပါက လေလံဆွဲ ဝယ်ခွင့်ရရှိသူများကို သတိပေး၍ သက်ဆိုင်သည့် ဂရန်အင်း လေလံတင် ရောင်းချခြင်းကို ခေတ္တရပ်ဆိုင်းခြင်း၊ ထိုသို့ရပ်ဆိုင်းပြီးနောက် နေ့ချင်းပြန်လည် ကျင်းပခြင်း၊ ထိန်းသိမ်းမရအောင် အပြိုင်အဆိုင် ဆက်လက် ဆွဲဝယ်နေပါက ဂရန်အင်း လေလံတင်ရောင်းချခြင်းကိုရပ်ဆိုင်း၍ ယင်းနေ့တွင် ချိတ်ပိတ်တင်ဒါ တင်သွင်းစေပြီး အငှားချထားခြင်း၊

(ဇ) ဂရန်အင်းလေလံရောင်းချရာတွင် ဈေးနှုန်းအမြင့်ဆုံး ပေးထားသူအား အငှားချထားခြင်း၊

(ဈ) လေလံဆွဲဝယ်ခွင့်ရရှိသူအားလေလံဆွဲဝယ်သည့် ဂရန်အင်းအတွက် ပေးဆောင်ရန်ရှိသည့် အင်းခွန်ငွေများကို အပြေအကျ ပေးဆောင်စေခြင်း၊ ပေးဆောင်ရန် ပျက်ကွက်ပါက ပျက်ကွက်သူ၏တာဝန်ဖြင့် ဒုတိယအကြိမ် ဂရန်အင်းကို ထပ်မံလေလံတင် ရောင်းချခြင်း၊ လျော့နည်းသောခြားနားငွေကို ပျက်ကွက်သူအား ပေးလျော်စေခြင်း၊

(ည) အစိုးရဌာန၊ အဖွဲ့အစည်းတစ်ခုခုကလေလံဆွဲဝယ်သည့် ကိစ္စဖြစ်လျှင် ပေးဆောင်ရန်ရှိသည့် အင်းခွန်ငွေများကို ဂရန်အင်း လေလံတင်ရောင်းချသည့် နေ့မှ(၇)ရက်အတွင်း မျဉ်းသား ချက်လက်မှတ်ဖြင့် တစ်ကြိမ်တည်းအပြေအကျ ပေးဆောင်စေခြင်း၊ ပေးဆောင်ရန် ပျက်ကွက်ပါက ပျက်ကွက်သူ၏ တာဝန်ဖြင့် ဒုတိယအကြိမ်ထပ်မံလေလံတင် ရောင်းချခြင်း၊ လျော့နည်းသော ခြားနားငွေကို ပျက်ကွက်သူအား ပေးလျော်စေခြင်း၊

- (င) လေလံဆွဲဝယ်ရရှိသူကဂရန်အင်းများ လေလံတင် ရောင်းချရေး အဖွဲ့ရှေ့သို့ တင်ပြသည့်ငွေများကို သက်ဆိုင်ရာဘဏ်သို့ နေ့ချင်းပြီး ပေးသွင်းနိုင်ရေးအတွက် ဆောင်ရွက်ခြင်း၊
- (င) လေလံကြေးငွေများကိုဘဏ်သို့ နေ့ချင်းပြီး ပေးသွင်းနိုင်ရေး အတွက် သက်ဆိုင်ရာဘဏ်၊ မြန်မာနိုင်ငံရဲတပ်ဖွဲ့နှင့် ညှိနှိုင်း ဆောင်ရွက်ခြင်း၊
- (ခ) အကြောင်းတစ်စုံတစ်ရာကြောင့် လေလံကြေးငွေများကိုဘဏ်သို့ နေ့ချင်းပြီးပေးသွင်းနိုင်ခြင်းမရှိပါက လေလံကြေးငွေများကို သေတ္တာ ထဲတွင်ထည့်၍ လုံခြုံစွာ သော့ခတ်ချိတ်ပိတ်ပြီး ဂရန်အင်းများ လေလံတင် ရောင်းချရေး အဖွဲ့ အဖွဲ့ဝင်အားလုံး လက်မှတ်ရေးထိုး၍ သက်ဆိုင်ရာဘဏ် သို့မဟုတ် မြန်မာနိုင်ငံ ရဲတပ်ဖွဲ့စခန်းတွင် အပ်နှံထားခြင်း၊ အစောဆုံးဘဏ်ဖွင့်ရက်တွင် ဘဏ်သို့ပေးသွင်း နိုင်ရေးအတွက် ဆောင်ရွက်ခြင်း၊
- (ဗ) လေလံဆွဲဝယ်ရရှိသူ၏ လေလံဆွဲဝယ်ခွင့်လက်မှတ်ပေါ်တွင် ဂရန် အင်းလေလံတင်ရောင်းချသည့်ဈေးနှုန်းကိုရေးသွင်း၍ ဂရန်အင်း များ လေလံတင်ရောင်းချရေးအဖွဲ့ အဖွဲ့ဝင်အားလုံး လက်မှတ် ရေးထိုးပြီး အမှုတွဲတွင် တွဲထားခြင်း၊

၁၄။ ခရိုင်ဦးစီးဌာနမှူးသည် -

- (က) မိမိစီမံခန့်ခွဲရသော ခရိုင်အတွင်းရှိဂရန်အင်းများ လေလံတင် ရောင်းချခြင်းပြီးသည့်အခါ ဂရန်အင်းလေလံတင်ရောင်းချခြင်း ပြီးစီး ကြောင်းတင်ပြစာ ပုံစံ (၅)တွင် ပြည့်စုံစွာရေးသွင်း၍ ဂရန်အင်းများ လေလံတင် ရောင်းချရေးအဖွဲ့ အဖွဲ့ဝင်အားလုံး

လက်မှတ်ရေးထိုးပြီးအတည်ပြုချက်ရယူနိုင်ရန် ပြည်နယ် ဦးစီးဌာနမှူးထံ တင်ပြရမည်။

- (ခ) ပြည်နယ်ဦးစီးဌာနမှူး၏ အတည်ပြုချက်ရရှိပါက လေလံဆွဲ ဝယ်သည့်နေ့မှ ၁၅ရက်အတွင်းအငှားဂရန် ပုံစံ(၆)ကို လေလံ ဆွဲဝယ်ရရှိသူ အားထုတ်ပေးရမည်။

၁၅။ ခရိုင်ဦးစီးဌာနမှူးသည်-

- (က) ရေစီးရေလာဆက်စပ်ပြီး အငြင်းပွားနိုင်သော ဂရန်အင်းကို ပြည်နယ်ဦးစီးဌာနမှူး ၏အတည်ပြုချက်ရယူ၍ ဂရန်အင်း တစ်ခုတည်းအနေဖြင့် သတ်မှတ်၍ရောင်းချရမည်။
- (ခ) မိမိစီမံခန့်ခွဲရသောခရိုင်အတွင်းရှိ ဂရန်အင်းများကို ၃ ကြိမ်ထိ လေလံတင်ရောင်းချသော်လည်း သတ်မှတ်ကြမ်းခင်းဈေးမမီပါက ကျိုးကြောင်း ဖော်ပြလျက်ပြည်နယ်ဦးစီးဌာနမှူးထံတင်ပြ၍ အတည်ပြုချက်ရရှိပါက အဆိုပါ ဂရန်အင်းကို ချိတ်ပိတ်တင်ဒါ စနစ်ဖြင့် ရောင်းချရမည်။
- (ဂ) အထက်ပိုင်းရှိ အငှားဂရန်ရရှိသူက ဂရန်အင်းကို ဆက်လက် လုပ်ကိုင်ခြင်းမရှိလျှင် ယင်းဂရန်အင်းကို လေလံထပ်မံမပစ်ဘဲ ဂရန်အင်းဆက်စပ်လျက်ရှိသော အောက်ပိုင်းရှိ အငှားဂရန် ရရှိသူအား သတ်မှတ်ဈေးကိုပေးသွင်းစေပြီး ပြည်နယ်ဦးစီးဌာနမှူး ၏ သဘောတူညီချက်ဖြင့် လုပ်ကိုင်ခွင့်ပြု နိုင်သည်။
- (ဃ) မိမိစီမံခန့်ခွဲရသော ခရိုင်အတွင်းရှိ ရောင်းချ၍မရနိုင်သော ဂရန်အင်း များကို ပိတ်ခွင့်ပြုရန် သို့မဟုတ် လိုအပ်သော ညွှန်ကြားချက်များ ချမှတ်ပေးနိုင်ရန် မိမိ၏ သဘောထား မှတ်ချက်နှင့်အတူ ပြည်နယ် ဦးစီးဌာနမှူးမှတစ်ဆင့် ဝန်ကြီးထံ တင်ပြရမည်။

**အခန်း(၃)**

**နှစ်ရှည်အငှားဂရန်လျှောက်ထားခြင်း၊ ထုတ်ပေးခြင်း**

- ၁၆။ (က) မြို့နယ်ဦးစီးဌာနမှူးသည် ဂရန်အင်းတစ်ခုခုကို နှစ်ရှည်အငှားဂရန် အဖြစ်သတ်မှတ်သင့်သည်ဟု သဘောရရှိလျှင်ဖြစ်စေ၊ အငှား ဂရန်ရရှိသူက မိမိဂရန်အင်းကိုနှစ်ရှည် အငှားဂရန် လျှောက်ထား လာလျှင်ဖြစ်စေ သက်ဆိုင်ရာ ဂရန်အင်းကို ကွင်းဆင်းစစ်ဆေးပြီး ကျိုးကြောင်းဖော်ပြလျက် ခရိုင်ဦးစီး ဌာနမှူးထံ တင်ပြရမည်။
  - (ခ) ခရိုင်ဦးစီးဌာနမှူးသည်နည်းဥပဒေခွဲ(က)အရ မြို့နယ်ဦးစီးဌာနမှူး ၏ တင်ပြချက်အပေါ်စိစစ်ပြီး သဘောထားမှတ်ချက်နှင့် အတူ ပြည်နယ်ဦးစီးဌာနမှူးမှတစ်ဆင့် ဝန်ကြီးထံတင်ပြရမည်။
- ၁၇။ ဝန်ကြီးသည် ဂရန်အင်းတစ်ခုခုအတွက်နှစ်ရှည်အငှားဂရန်လျှောက်ထား လာခြင်းနှင့်စပ်လျဉ်း၍ အောက်ပါအချက်များကိုအခြေခံ၍ စိစစ်ရမည်-
- (က) ဂရန်အင်းကိုပျက်ဆီးတိမ်ကောခြင်းမှကာကွယ်ထိန်းသိမ်းရန် လိုအပ်ခြင်း ၊
  - (ခ) လျှောက်ထားသည့်ဂရန်အင်း၏လွန်ခဲ့သော ၅ နှစ်ကအင်းခွန် နှုန်းထားများ တည်ငြိမ်မှုရှိခြင်း ၊
  - (ဂ) ငါးထုတ်လုပ်မှုတိုးတက်စေရန်အတွက် ဆောင်ရွက်နိုင်သည့် အခြေအနေရှိခြင်း၊

- ၁၈။ (က) ဝန်ကြီးသည်နှစ်ရှည်အငှားဂရန်ကိုခွင့်ပြုလျှင် ပြည်နယ်ဦးစီးဌာနမှူးမှတစ်ဆင့် ခရိုင်ဦးစီးဌာနမှူးထံ အကြောင်းကြားရမည်။
- (ခ) ခရိုင်ဦးစီးဌာနမှူးသည် နည်းဥပဒေခွဲ(က)အရ ဝန်ကြီးထံမှ အကြောင်းကြားစာရရှိသည့်အခါ သတ်မှတ်ချက်များနှင့်အညီ အငှားဂရန်ပုံစံ(၆)ကို လျှောက်ထားသူအားထုတ်ပေးရမည်။
- (ဂ) ဝန်ကြီးသည် ရှမ်းပြည်နယ်၏အကျိုးဌာလိုအပ်ပါက နှစ်ရှည်အငှားဂရန်လျှောက်ထားခြင်းကိုငြင်းပယ်ပြီးယင်းဂရန်အင်းကို နှစ်ရှည်အငှားဂရန်ချထားမည်ဟု သတ်မှတ်ကြေညာ၍ ဈေးပြိုင်စနစ်ဖြင့် နှစ်ရှည်အငှားဂရန် ချထားနိုင်သည်။

၁၉။ ဝန်ကြီးသည်ဂရန်အင်းတစ်ခုခုကို နှစ်ရှည်အငှားဂရန်ချထားသည့်အခါ အောက်ပါအချက်များကို သတ်မှတ်ပေးရမည် -

- (က) အငှားဂရန်ချထားသည့်ကာလ ၊
- (ခ) ဂရန်အင်းပြုပြင်ရမည့်နည်းစနစ်၊ ပြုပြင်ရမည့်အချိန်၊ ကာလ၊ နေရာနှင့်ငွေပမာဏ
- (ဂ) အငှားဂရန်ရရှိသူသည် နှစ်ရှည်အငှားဂရန်ကာလအတွင်း နှစ်စဉ်တိုးမြှင့်ပေးရမည့် ဂရန်အင်းတန်ဖိုးငွေရာခိုင်နှုန်း ၊
- (ဃ) စည်းကမ်းချက်များ၊

**အခန်း(၄)**

**တင်ဒါလိုင်စင်လျှောက်ထားခြင်း၊ ထုတ်ပေးခြင်း**

- ၂၀။ ပြည်နယ်ဦးစီးဌာနမှူးသည် -
- (က) မိမိစီမံခန့်ခွဲရသော ပြည်နယ်အတွင်းရှိ တင်ဒါငါးဖမ်းကွက် များကို ခရိုင်အလိုက်တင်ဒါလိုင်စင်ချထားနိုင်ရန် အောက်ပါပုဂ္ဂိုလ်များ

ပါဝင်သော တင်ဒါလိုင်စင်ချထားရေးအဖွဲ့ကိုဖွဲ့စည်း၍ တာဝန်ပေးအပ်ရမည်-

(၁) သက်ဆိုင်ရာခရိုင်ဦးစီးဌာနမှူး ဥက္ကဋ္ဌ

(၂) တင်ဒါငါးဖမ်းကွက်တည်ရှိရာမြို့နယ်၏ အဖွဲ့ဝင်  
မြို့နယ်ဦးစီးဌာနမှူး

(၃) ပြည်နယ်ဦးစီးဌာနမှူးမှတာဝန် အဖွဲ့ဝင်  
ပေးအပ်ခြင်းခံရသည့် ဝန်ထမ်း ၁ ဦး

၂၁။ မြို့နယ်ဦးစီးဌာနမှူးသည် -

(က) မိမိစီမံခန့်ခွဲရသောမြို့နယ်အတွင်းရှိ တင်ဒါငါးဖမ်းကွက်များကို  
၁ နှစ်ကာလအတွက်တင်ဒါလိုင်စင်ချထားရေးအဖွဲ့က တင်ဒါ  
လိုင်စင်ချထားမည့် အစီအစဉ်ရေးဆွဲပြီး ခရိုင်ဦးစီးဌာနမှူးထံ  
တင်ပြ၍ အတည်ပြုချက်ရယူရမည်။

(ခ) နည်းဥပဒေခွဲ(က)အရ ခရိုင်ဦးစီးဌာနမှူး၏ အတည်ပြုချက်  
ရရှိပါက တင်ဒါငါးဖမ်းကွက် အဟောင်းဖြစ်လျှင် တင်ဒါလိုင်စင်  
ချထားမည့် ရက်မတိုင်မီ ရက်ပေါင်း ၃၀ ကြိုတင်၍ တင်ဒါကြော်ငြာ  
ပုံစံ(၇) ဖြင့် မြို့နယ်အတွင်း ကြော်ငြာရမည်။

(ဂ) တင်ဒါငါးဖမ်းကွက်အသစ်တည်ရှိရာဒေသတွင် တင်ဒါ ငါးဖမ်း  
ကွက် ဧရိယာသတ်မှတ်ချက်ကို ကန့်ကွက်ရန် ရှိ/မရှိ တင်ဒါ  
ကြော်ငြာသည့် ရက်မတိုင်မီ ရက်ပေါင်း ၃၀ ကြိုတင် ကြေညာမည်။



- (ဃ) နည်းဥပဒေခွဲ(ဂ)အရ ကန့်ကွက်ချက်များရရှိလျှင် ကန့်ကွက်ချက် အပေါ်စိစစ်ပြီး သဘောထားမှတ်ချက်နှင့်အတူ ခရိုင်ဦးစီးဌာနမှူး ထံတင်ပြ၍ အဆုံးအဖြတ်ရယူရမည်။
- (င) နည်းဥပဒေခွဲ(ဃ)အရ ခရိုင်ဦးစီးဌာနမှူး၏ ဆုံးဖြတ်ချက်ရရှိပါက တင်ဒါ ငါးဖမ်းကွက်အသစ်ကို တင်ဒါလိုင်စင်ချထားမည့် ရက်မတိုင်မီ ရက်ပေါင်း ၃၀ ကြိုတင်၍ တင်ဒါကြော်ငြာပုံစံ (၇)ဖြင့် မြို့နယ် အတွင်းကြေငြာရမည်။

၂၂။ တင်ဒါငါးဖမ်းကွက်တစ်ခုခုတွင် ငါးလုပ်ငန်းလုပ်ကိုင်လိုသူသည် တင်ဒါဆွဲဝယ်ခွင့်လက်မှတ်ရရှိရန်တင်ဒါကြော်ငြာတွင်တင်ဒါဆွဲဝယ်ခွင့်လက်မှတ် လျှောက်လွှာပုံစံ (၈) တွင်အချက်အလက်များကို ပြည့်စုံစွာရေးသွင်းဖော်ပြပြီး သက်ဆိုင်ရာမြို့နယ်ဦးစီးဌာနမှူးထံလျှောက်ထားရမည်။

၂၃။ မြို့နယ်ဦးစီးဌာနမှူးသည်တင်ဒါဆွဲဝယ်ခွင့်လက်မှတ်လျှောက်လွှာပုံစံ(၈) လက်ခံရရှိသည့် အခါအောက်ပါအချက်များနှင့်ညီညွတ်ခြင်းရှိ /မရှိ စိစစ်ရမည်-

- (က) တင်ဒါကြေးပေးဆောင်ရန် ပျက်ကွက်သူမဟုတ်ခြင်း၊
- (ခ) လွန်ခဲ့သော(၃) နှစ်အတွင်းရေချိုငါးလုပ်ငန်းဥပဒေပါပြဋ္ဌာန်းချက် တစ်ရပ်ရပ်ကိုဖောက်ဖျက်သဖြင့် တရားရုံး၏ ပြစ်ဒဏ်ကျခံရသူ မဟုတ်ခြင်း၊

၂၄။ မြို့နယ်ဦးစီးဌာနမှူးသည်တင်ဒါဆွဲဝယ်ခွင့် လက်မှတ်လျှောက်လွှာကို နည်းဥပဒေ ၂၃အရ စိစစ်ပြီး အောက်ပါအတိုင်းဖော်ပြ၍ ခရိုင်ဦးစီးဌာနမှူးထံ ဆက်လက်တင်ပြရမည်-

- (က) လျှောက်လွှာကိုငြင်းပယ်လျှင်ယင်းသို့ငြင်းပယ်သည့် ကျိုးကြောင်း ဖော်ပြချက်များ၊



(ခ) လျှောက်လွှာကိုလက်ခံလျှင်တင်ဒါဆွဲဝယ်ခွင့်လက်မှတ် ထုတ်ပေး နိုင်ရန်ထောက်ခံတင်ပြချက်များ၊

၂၅။ ခရိုင်ဦးစီးဌာနမှူးသည်နည်းဥပဒေ ၂၄ အရတင်ပြလာသော လျှောက်လွှာ ကို စိစစ်၍-

(က) သတ်မှတ်ချက်များနှင့် ညီညွတ်ပါကတင်ဒါဆွဲဝယ်ခွင့်လက်မှတ် ပုံစံ(၉) ထုတ်ပေးရန်မြို့နယ်ဦးစီးဌာနမှူးထံ အကြောင်းကြား ရမည်၊

(ခ) သတ်မှတ်ချက်များနှင့် မညီညွတ်သောလျှောက်လွှာများကို မြို့နယ်ဦးစီးဌာနမှူးထံအချိန်မီအကြောင်းကြားရမည်။

၂၆။ မြို့နယ်ဦးစီးဌာနမှူးသည်ခရိုင်ဦးစီးဌာနမှူးထံ အကြောင်းကြားစာ ရရှိသည့်အခါ တင်ဒါဆွဲဝယ်ခွင့်လက်မှတ်ပုံစံ(၉)ကို တင်ဒါလိုင်စင် ချထားမည့် ရက်မတိုင်မီ အနည်းဆုံး ၁ ရက်ကြိုတင်၍ လျှောက်ထားသူအား ထုတ်ပေးရမည်။

၂၇။ တင်ဒါဆွဲဝယ်ခွင့်လက်မှတ် ရရှိသူသာလျှင်မိမိလျှောက်ထားသည့် တင်ဒါငါးဖမ်းကွက်အတွက်ဆွဲဝယ်ခွင့်ရှိသည်။

၂၈။ တင်ဒါလိုင်စင်ချထားရေးအဖွဲ့သည် တင်ဒါလိုင်စင်ချထားခြင်းမပြုမီ အောက်ပါအချက်များအပေါ်အခြေခံ၍ တင်ဒါငါးဖမ်းကွက်တစ်ခုစီအတွက် တင်ဒါကြမ်းခင်းဈေးကို သတ်မှတ်ပေးရမည်-

- (က) အငှားချထားသည့်တင်ဒါငါးဖမ်းကွက်၏လွန်ခဲ့သော၅ နှစ်ဈေးနှုန်း
- (ခ) အငှားချထားသည့် တင်ဒါငါးဖမ်းကွက်၏ ယခင်နှစ်ဈေးနှုန်း
- (ဂ) တင်ဒါငါးဖမ်းကွက်၏ ငါးအထိအမိအခြေအနေ၊
- (ဃ) တင်ဒါငါးဖမ်းကွက် ပျက်စီးတိမ်ကောခြင်းရှိ/မရှိ။

၂၉။ တင်ဒါဆွဲဝယ်ခွင့်လက်မှတ်ရရှိသူသည်တင်ဒါဆွဲဝယ်ခွင့်လက်မှတ်ပေါ်တွင် မိမိဆွဲဝယ်လိုသည့် တင်ဒါငါးဖမ်းကွက်အမည်၊ ပေးမည့်ဈေးနှုန်းတို့ကိုရေးသွင်း၍

စာအိတ်အတွင်းထည့်သွင်းပြီးတင်ဒါလိုင်စင်ချထားမည့်နေ့တွင်မိမိဆွဲ ဝယ်လိုသည့် တင်ဒါငါးဖမ်းကွက်အမည်ခေါ်သည့်အခါ တင်ဒါလိုင်စင်ချထားရေးအဖွဲ့ထံ ကိုယ်တိုင်တင်သွင်းရမည်။

၃၀။ တင်ဒါလိုင်စင်ချထားရေးအဖွဲ့သည် တင်ဒါလိုင်စင်ချထားရာတွင် အောက်ပါအတိုင်းဆောင်ရွက်ရမည်-

- (က) ရောင်းချသည့်တင်ဒါငါးဖမ်းကွက်တစ်ခုစီအတွက် တင်ဒါငါးဖမ်း ကွက်ရောင်းချခြင်းအမှုတွဲပုံစံ (၁၀) ဖွင့်လှစ်ထားခြင်း၊
- (ခ) တင်ဒါလိုင်စင်ချထားခြင်းမပြုမီ တင်ဒါစည်းကမ်းချက်များ တင်ဒါလိုင်စင်ချထားမည့်တင်ဒါငါးဖမ်းကွက်သတ်မှတ်ချက်များကို ဖတ်ကြားကြေညာခြင်း၊
- (ဂ) တင်ဒါလိုင်စင်ချထားခြင်းကိုကြေညာထားသည့် အစီအစဉ်အတိုင်း ဆောင်ရွက်ခြင်း၊
- (ဃ) တင်ဒါလိုင်စင်ချထားမည့် တင်ဒါငါးဖမ်းကွက်တစ်ခုစီအတွက် အိတ်ဖွင့်တင်ဒါဈေးနှုန်းတင်သွင်းကြရန်ခေါ်ယူခြင်း၊ တင်ဒါ ဆွဲဝယ်ခွင့် လက်မှတ်ထုတ်ယူထားသူဦးရေနှင့် အိတ်ဖွင့်တင်ဒါ ဈေးနှုန်းတင်သွင်းထားသူဦးရေတို့ကို တိုက်ဆိုင်စစ်ဆေးခြင်း၊
- (င) အိတ်ဖွင့်တင်ဒါဈေးနှုန်းတင်သွင်းပြီးပါက တင်ဒါ ဆွဲဝယ်သူ များအား မိမိတို့တင်သွင်းသည့် တင်ဒါဈေးနှုန်း ငွေပမာဏကို တင်ဒါလိုင်စင်ချထားရေးအဖွဲ့ရှေ့သို့တင်သွင်းစေခြင်း ၊ ငွေများကို စစ်ဆေးခြင်း
- (စ) လုံလောက်သောအကြောင်းရှိပါက တင်ဒါဆွဲဝယ်ရရှိသူ တစ်ဦးဦး ကို သော်လည်းကောင်း၊ ဈေးနှုန်းပေးထားခြင်းကို သော်လည်းကောင်း၊ အကြောင်းပြချက်မပေးဘဲငြင်းပယ်ခြင်း

သို့မဟုတ် တားမြစ်ခြင်း၊ ထိုကဲ့သို့ ငြင်းပယ်ခြင်း (သို့မဟုတ်) တားမြစ်ခြင်းပြုသည့်ကျိုးကြောင်းဖော်ပြချက်ကို အမှုတွဲတွင် မှတ်တမ်းတင်ထားပြီး ပြည်နယ်ဦးစီးဌာနမှူးထံတင်ပြခြင်း၊

(ဆ) တင်ဒါငါးဖမ်းကွက်အလိုက်အိတ်ဖွင့်တင်ဒါဈေးနှုန်းတင်သွင်းသူများ အမည် နှင့်ပေးထားသည့် ဈေးနှုန်းတို့ကို ဖတ်ကြားကြေညာခြင်း၊ ကျန်တင်ဒါဆွဲ ဝယ်သူများအားပြသခြင်း၊

(ဇ) တင်ဒါကြမ်းခင်းဈေးမမီပါက တင်ဒါဆွဲဝယ်ရရှိသူ အားလုံးကို ဈေးနှုန်း ထပ်မံတိုးမြှင့်ပေးရန် ယင်းနေ့တွင်ပင် အိတ်ဖွင့်တင်ဒါတင်သွင်းစေခြင်း၊

(ဈ) တင်ဒါကြမ်းခင်းဈေးနှုန်းထက်ကျော်လွန်ပြီး တင်ဒါဈေးနှုန်းအများဆုံး ပေးသူအားတင်ဒါလိုင်စင်ချထားခြင်း၊

(ည) တင်ဒါဆွဲဝယ်ရရှိသူသည် တင်ဒါလိုင်စင်ချထားရေးအဖွဲ့ရှေ့သို့ တင်ပြသည့်တင်ဒါကြေးများကို သက်ဆိုင်ရာဘဏ်သို့နေ့ချင်းပြီးပေးသွင်းနိုင်ရေး အတွက်ဆောင်ရွက်ခြင်း၊

(ဋ) အကြောင်းတစ်စုံတစ်ရာကြောင့် တင်ဒါကြေးကိုဘဏ်သို့နေ့ချင်းပြီး ပေးသွင်းနိုင်ခြင်းမရှိပါက တင်ဒါကြေးကို သေတ္တာထဲတွင် ထည့်၍လုံခြုံစွာ သော့ခတ်ချိတ်ပိတ်ပြီး တင်ဒါ လိုင်စင်ချထားရေးအဖွဲ့၊ အဖွဲ့ဝင် အားလုံးမှ လက်မှတ်ရေးထိုး၍ သက်ဆိုင်ရာဘဏ် သို့မဟုတ် မြန်မာနိုင်ငံရဲတပ်ဖွဲ့စခန်းတွင် အပ်နှံထားခြင်း၊ အစောဆုံးဘဏ်ဖွင့်ရက်တွင် ဘဏ်သို့ပေးသွင်းနိုင်ရေးအတွက် ဆောင်ရွက်ခြင်း

(ဌ) တင်ဒါဈေးနှုန်းအများဆုံးပေးခြင်း တူညီနေပါကတူညီသူများအား ဂုဏ်ထူး အထိ အိတ်ဖွင့်တင်ဒါတင်သွင်းစေခြင်း၊

- (၃) တင်ဒါဈေးနှုန်းအများဆုံးပေးခြင်း ၃ ကြိမ်ထိ ထပ်မံတူညီနေပါက ဈေးပိုင်စနစ်ကို ကျင့်သုံးနိုင်ခြင်း၊
- (ဗ) တင်ဒါဆွဲဝယ်ရရှိသူ၏ တင်ဒါဆွဲဝယ်ခွင့်လက်မှတ်ပေါ်တွင် တင်ဒါလိုင်စင် ချထားသည့် တင်ဒါဈေးနှုန်းကို ရေးသွင်း၍ တင်ဒါလိုင်စင်ချထားရေးအဖွဲ့ အဖွဲ့ဝင်အားလုံး လက်မှတ်ရေးထိုးပြီး အမှုတွဲတွင် တွဲထားခြင်း၊
- (ဏ) တင်ဒါဈေးနှုန်းမမီသည့် တင်ဒါဆွဲဝယ်ခွင့်လက်မှတ်ပေါ်တွင် တင်ဒါ ဈေးနှုန်းမမီကြောင်းရေးသွင်း၍ တင်ဒါလိုင်စင်ချထားရေး အဖွဲ့ အဖွဲ့ဝင် အားလုံးလက်မှတ်ရေးထိုးပြီး အမှုတွဲတွင် တွဲထားခြင်း။

၃၁။ ခရိုင်ဦးစီးဌာနမှူးသည်-

- (က) မိမိစီမံခန့်ခွဲရသော ခရိုင်အတွင်းရှိ တင်ဒါငါးဖမ်းကွက်များ တင်ဒါလိုင်စင် ချထားခြင်းပြီးသည့်အခါ တင်ဒါလိုင်စင်ချထားခြင်း ပြီးစီးကြောင်း တင်ပြစာပုံစံ (၁၁)တွင်ပြည့်စုံစွာရေးသွင်း၍ တင်ဒါလိုင်စင်ချထားရေးအဖွဲ့ အဖွဲ့ဝင် အားလုံး၊ လက်မှတ်ရေးထိုးပြီး အတည်ပြုချက် ရယူနိုင်ရန် ပြည်နယ်ဦးစီးဌာနမှူး ထံတင်ပြရမည်။
- (ခ) ပြည်နယ်ဦးစီးဌာနမှူး၏ အတည်ပြုချက်ရရှိပါက တင်ဒါလိုင်စင်ချ ထားသည့် နေ့မှ ရက်ပေါင်း ၃၀ အတွင်း သက်ဆိုင်ရာ ငါးဖမ်းကိရိယာ လိုင်စင်ခကို အပြေအကျ ပေးသွင်းစေပြီး တင်ဒါ လိုင်စင်ပုံစံ(၁၂)ကို တင်ဒါဆွဲဝယ်ရရှိသူအား ထုတ်ပေး ရမည်။

၃၂။ ခရိုင်ဦးစီးဌာနမှူးသည်-

- (က) မိမိစီမံခန့်ခွဲရသောခရိုင်အတွင်းရှိ တင်ဒါငါးဖမ်းကွက်များကို တင်ဒါလိုင်စင်ချထားရာတွင် တင်ဒါကြမ်းခင်းဈေးနှုန်း မမီပါက ကျိုးကြောင်း ဖော်ပြလျက် ပြည်နယ်ဦးစီးဌာနမှူးထံ တင်ပြပြီး ညွှန်ကြားချက်နှင့်အညီ အဆိုပါ တင်ဒါငါးဖမ်းကွက်များကို ထပ်မံတင်ဒါခေါ်ယူ၍ တင်ဒါလိုင်စင်ချထားရမည်။
- (ခ) မိမိစီမံခန့်ခွဲရသောခရိုင်အတွင်းရှိ တင်ဒါလိုင်စင်ချထား၍ မရနိုင်သော တင်ဒါငါးဖမ်းကွက်များကို ပိတ်သိမ်းခွင့်ပြုရန် သို့မဟုတ် လိုအပ်သောညွှန်ကြားချက်များချမှတ်နိုင်ရန် မိမိ၏သဘောထား မှတ်ချက်နှင့် အတူ ပြည်နယ်ဦးစီးဌာနမှူးမှ တစ်ဆင့် ဝန်ကြီးထံတင်ပြရမည်။

**အခန်း(၅)**

**ငါးဖမ်းကိရိယာလိုင်စင်လျှောက်ထားခြင်း၊ထုတ်ပေးခြင်း**

၃၃။ မြို့နယ်ဦးစီးဌာနမှူးသည် မိမိစီမံခန့်ခွဲရသော မြို့နယ်အတွင်းရှိ ငါးဖမ်းကိရိယာလိုင်စင်ဖြင့် လုပ်ကိုင်ခွင့်ပြုသော ရေချိုငါးလုပ်ငန်းရေပြင် တစ်ခုခုတွင် ငါးဖမ်းကိရိယာအမျိုးအစားတစ်ခုခုကို အသုံးပြု၍ ငါးလုပ်ငန်း လုပ်ကိုင်သူများအား ကြေငြာသည့်နေ့မှ ရက်ပေါင်း ၃၀ အတွင်း ငါးဖမ်းကိရိယာ လိုင်စင်လျှောက်ထားရယူကြရန် ဝါခေါင်လပြည့်ကျော် ၁၀ ရက်နေ့တွင် ကြော်ငြာစာထုတ်ရမည်။

၃၄။ ငါးဖမ်းကိရိယာလိုင်စင်ဖြင့် လုပ်ကိုင်ခွင့်ပြုသော ရေချိုငါးလုပ်ငန်း ရေပြင်တစ်ခုခုတွင် ငါးဖမ်းကိရိယာ အမျိုးအစား တစ်ခုခုကို အသုံးပြု၍ ငါးလုပ်ငန်းလုပ်ကိုင်လိုသူသည် ငါးဖမ်းကိရိယာ လိုင်စင်ရရှိရန် နည်းဥပဒေ

၃၃ အရ သတ်မှတ်သည့် ရက်အတွင်း ငါးဖမ်းကိရိယာလိုင်စင် လျှောက်လွှာ ပုံစံ(၁၃)တွင် အချက်အလက်များကို ပြည့်စုံစွာ ရေးသွင်းဖော်ပြပြီး သက်ဆိုင်ရာ မြို့နယ်ဦးစီးဌာနမှူးထံ လျှောက်ထားရမည်။

၃၅။ မြို့နယ်ဦးစီးဌာနမှူးသည် -

- (က) ကြော်ငြာစာတွင် ဖော်ပြထားသည့် သတ်မှတ်ရက်ကုန်ဆုံးသည့် အခါ လျှောက်ထားသူများ၏စာရင်းကို ငါးဖမ်းကိရိယာလိုင်စင် လျှောက်ထားသူ စာရင်း ပုံစံ(၁၄)ဖြင့် ပြုစုရမည်။
- (ခ) ပုံစံ(၁၄)တွင် ယခင်နှစ်က ငါးဖမ်းကိရိယာလိုင်စင်ဖြင့် ဆက်လက် လုပ်ကိုင်လိုသူများ ပါဝင်ခြင်း ရှိ/မရှိ ကိုလည်းကောင်း၊ လျှောက်ထားသည့် ငါးဖမ်းကိရိယာအမျိုးအစား အတိုင်းအတာ မှန်/မမှန်ကိုလည်းကောင်း၊ လိုင်စင် လျှောက်ထားခြင်းမရှိဘဲ လုပ်ကိုင်နေသူများ ရှိ/မရှိကိုလည်းကောင်း ကျေးရွာများသို့ ကွင်းဆင်းစစ်ဆေးရမည်။

၃၆။ မြို့နယ်ဦးစီးဌာနမှူးသည် -

- (က) ပုံစံ(၁၄) စာရင်းအရ လျှောက်ထားသူများထံမှ ငါးဖမ်းကိရိယာ လိုင်စင်ခကိုအပြေ အကျေကောက်ခံပြီး ငါးဖမ်းကိရိယာလိုင်စင် ပုံစံ(၁၅)ကို ထုတ်ပေးရမည်။
- (ခ) နည်းဥပဒေခွဲ(က)အရ လိုင်စင်ထုတ်ပေးထားသူများ အမည် စာရင်းကို ငါးဖမ်း ကိရိယာလိုင်စင် ထုတ်ပေးထားသူများ စာရင်း ပုံစံ(၁၆)ဖြင့် လစဉ် ပြုစု၍ ငါးလုပ်ငန်းဦးစီးဌာန ပြည်နယ်၊ ခရိုင် များသို့ တစ်စောင်စီပေးပို့ပြီး ကျန်တစ်စောင်ကို ရုံးလက်ခံအဖြစ် ထားရမည်။



၃၇။ မြို့နယ်ဦးစီးဌာနမှူးသည်-

(က) နည်းဥပဒေ(၃၆) နည်းဥပဒေခွဲ(က)အရ ငါးဖမ်းကိရိယာလိုင်စင်ခ ကောက်ခံရာတွင်-

(၁) ငါးဖမ်းကိရိယာအမျိုးအစားအလိုက် သတ်မှတ်ထားသည့် နှုန်းထားအတိုင်း ကောက်ခံရမည်။

(၂) ငါးဖမ်းကိရိယာအမျိုးအစားအလိုက် သတ်မှတ်ထားသည့် နှုန်းထားနှင့် အကျုံးမဝင်သော ငါးဖမ်းကိရိယာကို အနီးစပ်ဆုံးတူညီသည့် ငါးဖမ်းကိရိယာ၏ သတ်မှတ်နှုန်း အတိုင်းကောက်ခံရမည်။

(၃) ငါးဖမ်းကိရိယာတစ်ခုသည် နည်းမျိုးစုံ ပြောင်းလဲ အသုံးပြုနိုင်ပါက အမြင့်ဆုံးပေးဆောင်ရမည့် ငါးဖမ်း ကိရိယာနှုန်းထားဖြင့် ကောက်ခံရမည်။

(ခ) နည်းဥပဒေခွဲ(က)အရ ကောက်ခံရရှိသော ငါးဖမ်းကိရိယာ လိုင်စင်ခများကို ရှမ်းပြည်နယ်ငါးလုပ်ငန်းဦးစီးဌာန၏ ညွှန်ကြားချက် များနှင့်အညီ သက်ဆိုင်ရာဘဏ်သို့ ပေးသွင်းရမည်။

၃၈။ ရှမ်းပြည်နယ်ငါးလုပ်ငန်းဦးစီးဌာနသည် တန်ဖိုးနှုန်းထားများ ရိုက်နှိပ် ထားသည့် ငါးဖမ်းကိရိယာလိုင်စင် ပုံစံ(၁၅)ကိုအသုံးပြုရမည်။

၃၉။ မြို့နယ်ဦးစီးဌာနမှူးသည် -

(က) ငါးဖမ်းကိရိယာလိုင်စင်ထုတ်ပေးရာတွင် လိုင်စင်ခကို နည်းဥပဒေ (၃၈) အရ လိုင်စင်ပုံစံတစ်ခု၏ တန်ဖိုးငွေဖြင့် မလုံလောက်လျှင် ယင်းလိုင်စင်ခတန်ဖိုးငွေ ပြည့်မီအောင် လိုင်စင်ပုံစံများကို ပူးတွဲ၍ အသုံးပြုနိုင်သည်။



- (ခ) နည်းဥပဒေခွဲ(က)အရ လိုင်စင်ပုံစံကို တစ်ခုထက်ပို၍ အသုံးပြုပါက ပူးတွဲထုတ်ပေးသည့် လိုင်စင်ပုံစံတွင် အချက်အလက်များကို ထပ်မံရေးသွင်းရန် မလိုဘဲ လိုင်စင်တန်ဖိုးကိုဖော်ပြ၍ လက်မှတ် ရေးထိုးပေးရမည်။
- (ဂ) ငါးဖမ်းကိရိယာလိုင်စင်ရရှိသူက လိုင်စင်ရရှိထားသော ငါးဖမ်း ကိရိယာ အမျိုးအစားမှအပ အခြားငါးဖမ်းကိရိယာအမျိုးအစားကို အသုံးပြုလျှင် ယင်းငါးဖမ်းကိရိယာအတွက် လိုင်စင်ခကို ထပ်မံကောက်ခံရမည်။

၄၀။ ပြည်နယ်ဦးစီးဌာနမှူးသည် ငါးဖမ်းကိရိယာလိုင်စင်ပုံစံများကို အမျိုးအစား အလိုက် စာရင်းပြုစုပြီး မြို့နယ်ဦးစီးဌာနမှူးများအား ထုတ်ပေးရမည်။ စာရင်းမိတ္တူ တစ်စောင်ကို ခရိုင်ဦးစီးဌာနမှူးထံ ပေးပို့ရမည်။

၄၁။ မြို့နယ်ဦးစီးဌာနမှူးသည်-

- (က) ငါးဖမ်းကိရိယာလိုင်စင်ပုံစံ သုံးစွဲမှုစာရင်းများကို ငါးဖမ်းကိရိယာ လိုင်စင်အရ ၊ အသုံးမှတ်ပုံတင်ပုံစံ(၁၇)ဖြင့် စနစ်တကျ ထိန်းသိမ်း ထားရမည်။
- (ခ) ငါးဖမ်းကိရိယာလိုင်စင်ထုတ်ပေးသည့်အခါ ငါးဖမ်းကိရိယာ လိုင်စင်ထုတ်ပေးထားရှိမှု မှတ်ပုံတင်ပုံစံ(၁၈)တွင် အချက်အလက် များက ပြည့်စုံစွာရေးသွင်းဖော်ပြပြီး ထိန်းသိမ်း ထားရမည်။

၄၂။ မြို့နယ်ဦးစီးဌာနမှူးသည် လကုန်သည့်အခါ ငါးဖမ်းကိရိယာလိုင်စင် လချုပ်စာရင်းပုံစံ(၁၉) ကိုပြုစု၍ ရှမ်းပြည်နယ်အစိုးရအဖွဲ့နှင့် ပြည်နယ်၊ ခရိုင်ဦးစီးဌာနများသို့ တစ်စောင်စီ ပေးပို့ပြီး ကျန်တစ်စောင်ကို ရုံးလက်ခံအဖြစ် ထားရမည်။

၄၃။ ပြည်နယ်ဦးစီးဌာနမှူးသည် -

- (က) ယခင်လ လချုပ်စာရင်းမှ လက်ကျန်အဖြစ်ဖော်ပြထားသည့် ငွေများနှင့် လက်ခံရရှိသည့် လချုပ်စာရင်းတွင် ဖော်ပြထားသော စာရင်းဖွင့် လက်ကျန်ငွေများ၊ ကောက်ခံရရှိငွေများကိုက်ညီ မှန်ကန်မှုရှိ/မရှိ စစ်ဆေးရမည်။
- (ခ) လချုပ်စာရင်းတွင် ဖော်ပြထားသော လိုင်စင်ပုံစံစာရင်းနှင့် ပြည်နယ်ရုံးမှ ပေးပို့ထားသော လိုင်စင်ပုံစံများ ကိုက်ညီမှန်ကန်မှု ရှိ/မရှိ စစ်ဆေးရမည်။
- (ဂ) လိုင်စင်ခများ ဘဏ်သို့ပေးသွင်းခြင်း ရှိ/မရှိ ပြည်နယ်ရုံးရှိ စာရင်းနှင့် တိုက်ဆိုင်စစ်ဆေးရမည်။
- (ဃ) သက်ဆိုင်ရာ မြို့နယ်ဦးစီးဌာနမှူးရုံး၏ လချုပ်စာရင်း၌ ဖော်ပြထားသည့် ထုတ်ပေးထားသော လိုင်စင်ပုံစံအမျိုးအစား အလိုက် တန်ဖိုးသင့်ငွေကိုလည်းကောင်း၊ ဘဏ်သို့ပေးသွင်း ပြီးသည့်ငွေကိုလည်းကောင်း၊ ပြည်နယ်ငါးလုပ်ငန်းဦးစီးဌာနရုံးရှိ သက်ဆိုင်ရာ မြို့နယ်ဦးစီးဌာနမှူးရုံး၏ မှတ်ပုံတင်စာအုပ်တွင် မှတ်တမ်းပြုစုထားရမည်။
- (င) နည်းဥပဒေခွဲ(က)မှ နည်းဥပဒေခွဲ (ဂ)ပါ စစ်ဆေးရမည့် လုပ်ငန်းတာဝန် များကို ခရိုင်ဦးစီးဌာနမှူးအား တာဝန်ပေးအပ် နိုင်သည်။

**အခန်း(၆)**

**နိုင်ငံခြားငွေဖြင့်ငါးလုပ်ငန်းလုပ်ကိုင်ခွင့်လျှောက်ထားခြင်း၊ ခွင့်ပြုခြင်း**

၄၄။ နည်းဥပဒေ ၁၀ ပါ ပြဋ္ဌာန်းချက်နှင့်ညီညွတ်သူသည် ဂရန်အင်း သို့မဟုတ် တင်ဒါငါးဖမ်းကွက်တွင် ငါးလုပ်ငန်းလုပ်ကိုင်လိုပါက ပြည်ထောင်စု

သမ္မတမြန်မာနိုင်ငံတော် နိုင်ငံခြားရင်းနှီး မြှုပ်နှံမှု ဥပဒေနှင့်အညီ ဆောင်ရွက်ပြီး ငါးလုပ်ငန်းလုပ်ကိုင်ခွင့်ပြုရန် လျှောက်လွှာပုံစံ (၂၀)တွင် အချက်အလက်များကို ပြည့်စုံစွာရေးသွင်းပြီး ဝန်ကြီးထံ လျှောက်ထားရမည်။

၄၅။ ဝန်ကြီးသည် နည်းဥပဒေ ၄၄ အရ လျှောက်လွှာလက်ခံရရှိပါက စိစစ်ပြီး ခွင့်ပြုသင့်သည်ဟု ယူဆလျှင် မိမိ၏သဘောထားမှတ်ချက်နှင့်အတူ ပေးဆောင် စေသင့်သည့် နိုင်ငံခြားငွေ အမျိုးအစားနှင့် ဈေးနှုန်းတို့ကို ဖော်ပြပြီး ရှမ်းပြည်နယ်အစိုးရအဖွဲ့ထံသို့ တင်ပြရမည်။

၄၆။ ရှမ်းပြည်နယ်အစိုးရအဖွဲ့သည် နည်းဥပဒေ ၄၅ အရ ဝန်ကြီးက တင်ပြလာသည့် လျှောက်လွှာကို စိစစ်၍ခွင့်ပြုခြင်း သို့မဟုတ် ငြင်းပယ်ခြင်း ပြုနိုင်သည်။

၄၇။ ရှမ်းပြည်နယ်အစိုးရအဖွဲ့က နည်းဥပဒေ ၄၄ အရ လျှောက်ထားလာသည့် လျှောက်လွှာနှင့် စပ်လျဉ်း၍ ငါးလုပ်ငန်းလုပ်ကိုင်ခွင့်ပြုလျှင် ဝန်ကြီးသည် အောက်ပါအချက်များအပေါ် အခြေခံ၍ အင်းခွန် သို့မဟုတ် တင်ဒါကြေးနှင့် လိုင်စင်ခများကို နိုင်ငံခြားငွေဖြင့် သတ်မှတ်ပေးရမည်-

- (က) လျှောက်ထားသည့် ဂရန်အင်း သို့မဟုတ် တင်ဒါငါးဖမ်းကွက်၏ လွန်ခဲ့သော ၅ နှစ် ပျမ်းမျှဈေးနှုန်း ၊
- (ခ) လျှောက်ထားသည့် ဂရန်အင်း သို့မဟုတ် တင်ဒါငါးဖမ်းကွက်၏ ယခင်နှစ်ဈေးနှုန်း ၊
- (ဂ) လျှောက်ထားသည့် ဂရန်အင်း သို့မဟုတ် တင်ဒါငါးဖမ်းကွက်၏ ငါးအထိအမိအခြေအနေ ၊
- (ဃ) လျှောက်ထားသည့် ဂရန်အင်း သို့မဟုတ် တင်ဒါငါးဖမ်းကွက် ပျက်စီးတိမ်ကောခြင်း ရှိ/မရှိ ၊

၄၈။ ဝန်ကြီးသည်-

- (က) နည်းဥပဒေ(၄၇)အရ ဂရန်အင်း သို့မဟုတ် တင်ဒါငါးဖမ်းကွက် အတွက် သတ်မှတ်ထားသော အင်းခွန် သို့မဟုတ် တင်ဒါကြေးနှင့် လိုင်စင်ခတို့ကို နိုင်ငံခြား ငွေဖြင့် ပေးသွင်းစေရန် ငါးလုပ်ငန်း လုပ်ကိုင်ခွင့်ရရှိသူအား ညွှန်ကြားရမည်။
- (ခ) ငါးလုပ်ငန်းလုပ်ကိုင်ခွင့်ရရှိသူထံမှ အင်းခွန် သို့မဟုတ် တင်ဒါကြေးနှင့် လိုင်စင်ခ လက်ခံရရှိရန် သက်ဆိုင်ရာအဌာန ဂရန် ပုံစံ(၆) သို့မဟုတ် တင်ဒါလိုင်စင်ပုံစံ (၁၂)ကို လျှောက်ထား သူအား ထုတ်ပေးရမည်။
- (ဂ) အဌာနဂရန် သို့မဟုတ် တင်ဒါလိုင်စင်ထုတ်ပေးသည့်အခါ ငါးလုပ်ငန်း လုပ်ကိုင်ခွင့်ရရှိသူက လိုက်နာရမည့် စည်းကမ်းချက် များကို သတ်မှတ်ပေးရမည်။

**အခန်း(၇)**

**ဝေးလံခေါင်းပါးသောဒေသရှိဂရန်အင်းများကိုခံဝန်ဖြင့်အငှားချထားခြင်း**

- ၄၉။ (က) ဝေးလံခေါင်းပါးသောဒေသရှိ ဂရန်အင်းများကို လေလံဆွဲဝယ် ရရှိသူသည် လေလံဆွဲဝယ်သည့်နေ့မှ ၇ ရက်အတွင်း မိမိဆွဲဝယ် သည့် ဈေးနှုန်းနှင့်ညီမျှသည့် မရွေ့မပြောင်းနိုင်သော ပစ္စည်းကို အာမခံပစ္စည်းအဖြစ် သက်ဆိုင်ရာမြို့နယ်ဦးစီးဌာနမှူးထံ တင်သွင်း ရမည်။
- (ခ) နည်းဥပဒေခွဲ (က)အရ အာမခံပစ္စည်းအဖြစ်တင်သွင်းရာတွင် ယင်းပစ္စည်းများနှင့်စပ်လျဉ်း၍ ပေါင်နှံခြင်း၊ ရောင်းချခြင်း၊ အခြားနည်း လွှဲပြောင်းခြင်း ကင်းရှင်းကြောင်းကို လေလံဆွဲဝယ် ရရှိသူက ဝန်ခံချက် လက်မှတ်ရေးထိုးရမည်။

၅၀။ မြို့နယ်ဦးစီးဌာနမှူးသည် အာမခံပစ္စည်းစာရင်း လက်ခံရရှိသည့်အခါ အောက်ပါအတိုင်း ဆောင်ရွက်ရမည်-

- (က) လယ်ယာမြေမှအပ အခြားမရွေ့မပြောင်းနိုင်သောပစ္စည်းကို အာမခံပစ္စည်းအဖြစ် တင်သွင်းခြင်းဖြစ်ပါက အာမခံပစ္စည်းကို ကိုယ်တိုင်ကြည့်ရှု စစ်ဆေးခြင်း၊ ကျေးရွာလူကြီးများအား တန်ဖိုးအတွက်လည်းကောင်း၊ ပိုင်ဆိုင်မှု အတွက်လည်းကောင်း၊ ပေါင်နှံ ခြင်း၊ ရောင်းချခြင်းစသည့် အရှုပ်အရှင်းများ အတွက်လည်းကောင်း စစ်ဆေးမေးမြန်း၍ ထွက်ဆိုချက်များ ရယူခြင်း၊ ပိုင်ဆိုင်မှုအထောက်အထား စာရွက်စာတမ်းများ ရယူခြင်း၊
- (ခ) ဘိုးဘွားပိုင် အိမ်၊ ခြံ၊မြေကို အာမခံပစ္စည်းအဖြစ် တင်သွင်းခြင်း ဖြစ်ပါက တင်သွင်းသည့်မြေ၏ ဦးပိုင်နံပါတ်၊ ဦးပိုင်နံပါတ်ကို ရည်ညွှန်းဖော်ပြသည့် ခုနှစ်၊ ကွင်းအမည်၊ ကျေးရွာအုပ်စု အမည်တို့ကို ပြည့်စုံစွာဖော်ပြ၍ ပေါင်နှံခြင်း၊ ရောင်းချခြင်း ရှိ/မရှိ၊ လေလံဆွဲဝယ်ရရှိသူ ပိုင်ဆိုင်ခြင်း ရှိ/မရှိတို့ကို မေးမြန်းစိစစ်၍ မှတ်တမ်းတင်ထားခြင်း၊ ပိုင်ဆိုင်မှုအထောက်အထား စာရွက် စာတမ်းများရယူခြင်း၊
- (ဂ) အာမခံပစ္စည်းအဖြစ် တင်သွင်းသည့် ပစ္စည်းသည် မိမိတာဝန်ခံ ရသော မြို့နယ်ပြင်ပတွင်ရှိပါက သက်ဆိုင်ရာ မြို့နယ်ဦးစီးဌာနမှူး ထံ နည်းဥပဒေခွဲ (က) သို့မဟုတ် နည်းဥပဒေခွဲ(ခ)ပါ ဖော်ပြချက်တို့ကို ဆောင်ရွက်ပြီး ပြန်ကြားရန် အကြောင်းကြား ခြင်း။

၅၁။ မြို့နယ်ဦးစီးဌာနမှူးသည် အာမခံပစ္စည်းများကို လက်ခံရာတွင် အောက်ပါ အချက်များအပေါ် အခြေခံ၍ တန်ဖိုးသတ်မှတ်ရမည်-

- (က) ဘိုးဘွားပိုင်အိမ်၊ ခြံ၊ မြေဖြစ်လျှင် သာမန်အချိန်တွင် လွှဲပြောင်း ရောင်းချနိုင်သည့် တန်ဖိုးငွေ၏ထက်ဝက်၊
- (ခ) သွပ်မိုး၊ ပျဉ်ကာ၊ ပျဉ်ခင်း၊ နေအိမ်ဖြစ်ပါက လက်ရှိတန်ဖိုးငွေ၏ ထက်ဝက်၊
- (ဂ) တိုက်အိမ်ဖြစ်ပါက လက်ရှိတန်ဖိုးငွေ၏ ထက်ဝက်။

၅၂။ ခရိုင်ဦးစီးဌာနမှူးသည်-

- (က) လေလံဆွဲဝယ်ရရှိသူက အာမခံပစ္စည်းအဖြစ် တင်သွင်းထားသော ပစ္စည်းများနှင့် စပ်လျဉ်း၍ အင်းခွန်အတွက် လုံလောက်သည်ဟု ယူဆလျှင် အာမခံပေးကတိခံဝန်ချုပ်ပုံစံ (၂၁) ကို ချုပ်ဆိုရမည်။
- (ခ) နည်းဥပဒေခွဲ (က) အရ ကတိခံဝန်ချုပ် ချုပ်ဆိုခြင်းကို လေလံဆွဲ ဝယ်သည့်နေ့မှ ရက်ပေါင်း ၃၀ အတွင်း အပြီးဆောင်ရွက်ရမည်။

၅၃။ မြို့နယ်ဦးစီးဌာနမှူးသည် လေလံဆွဲဝယ်ရရှိသူက နည်းဥပဒေ ၅၂၊ နည်းဥပဒေခွဲ (ခ) အရ သတ်မှတ်ရက်အတွင်း ကတိခံဝန်ချုပ် ချုပ်ဆိုရန် ပျက်ကွက်သဖြင့် ဂရန်အင်းကို အသစ်တဖန်ပြန်လည်၍ လေလံတင် ရောင်းချရာတွင် နစ်နာဆုံးရှုံးမှု ပေါ်ပေါက်လျှင် ယင်းသို့နစ်နာဆုံးရှုံးဆုံးမှုအတွက် မူလလေလံ ဆွဲဝယ်ရရှိသူက ပေးလျှော်စေရန် တာဝန်ဖြင့် ဂရန်အင်းကို ထပ်မံလေလံတင်ရောင်းချရမည်။



**အခန်း(၈)**

**မိတ္တူလျှောက်ထားခြင်း**

၅၄။ ငါးလုပ်ငန်းလုပ်ကိုင်ခွင့်ရရှိသူသည် မိမိ၏ အငှားဂရန်၊ တင်ဒါလိုင်စင် သို့မဟုတ် ငါးဖမ်းကိရိယာလိုင်စင်ပျောက်ဆုံးပါက ယင်းသို့ပျောက်ဆုံးသည့်နေ့မှ ရက်ပေါင်း ၃၀ အတွင်း မိတ္တူရရှိရန် သက်ဆိုင်ရာဦးစီးဌာနမှူးထံ လျှောက်ထား ရမည်။

၅၅။ (က) သက်ဆိုင်ရာဦးစီးဌာနမှူးသည် နည်းဥပဒေ ၅၄ အရ လျှောက်လွှာ လက်ခံရရှိလျှင် စိစစ်ပြီး မှန်ကန်ပါက အငှားဂရန် အတွက် ဒဏ်ကြေးငွေ ၁၀၀၀၀ကျပ်ကို လည်းကောင်း၊ တင်ဒါ လိုင်စင်အတွက် ဒဏ်ကြေးငွေ ၅၀၀၀ ကျပ်ကိုလည်းကောင်း၊ ငါးဖမ်းကိရိယာလိုင်စင်အတွက် ဒဏ်ကြေးငွေ ၁၀၀၀ ကျပ် ကိုလည်းကောင်း ပေးသွင်းစေ၍ သက်ဆိုင်ရာ မိတ္တူကို ထုတ်ပေး ရမည်။

(ခ) ငါးလုပ်ငန်းလုပ်ကိုင်ခွင့်ရရှိသူသည် နည်းဥပဒေခွဲ (က) အရ သက်ဆိုင်ရာ မိတ္တူရရှိပြီးနောက် မိမိပျောက်ဆုံးသည့် မူရင်း ပြန်လည် တွေ့ရှိလျှင် မူရင်းကို သက်ဆိုင်ရာဦးစီးဌာနမှူးထံ ပြန်လည်အပ်နှံ ရမည်။

**အခန်း(၉)**

**အငှားဂရန်ရရှိသူ၏တာဝန်နှင့်ဆောင်ရွက်ပိုင်ခွင့်များ**

၅၆။ အငှားဂရန်ရရှိသူ၏ တာဝန်များမှာ အောက်ပါအတိုင်းဖြစ်သည်-

(က) အငှားဂရန်ကို မသမာသောနည်းဖြင့် လည်းကောင်း၊ တရားမဝင် သော နည်းဖြင့်လည်းကောင်း လေလံဆွဲဝယ်ခြင်းမပြုရ။



- (ခ) ဥပဒေပါပြဋ္ဌာန်းချက် တစ်ရပ်ရပ်ကို ဖောက်ဖျက်သဖြင့် ဝန်ကြီးက အငှားဂရန်ကို ရုတ်သိမ်းခြင်း သို့မဟုတ် ပယ်ဖျက်ခြင်း ပြုလျှင် ဖြစ်စေ၊ အင်းခွန်ငွေကို ပေးဆောင်ရန် ပျက်ကွက်လျှင် ဖြစ်စေ ဂရန်အင်းနှင့်စပ်လျဉ်း၍ ကျန်ရှိသည့် ငါးဖမ်းရာသီအတွက် ဂရန်အင်းကို ထပ်မံလေလံတင်ရောင်းချရာတွင် မူလချထားသည့် တန်ဖိုးမပြည့်မီပါက ယင်းနစ်နာဆုံးရှုံးမှုကို ပေးလျှော်ရန် တာဝန် ရှိခြင်း၊
- (ဂ) ငါးလုပ်ငန်းလုပ်ကိုင်ခွင့် ရရှိသည့် ဂရန်အင်း၏ အစိတ်အပိုင်း တစ်ခုခုကို ရှမ်းပြည်နယ်ငါးလုပ်ငန်းဦးစီးဌာန၏ ခွင့်ပြုချက်ဖြင့် အခြားသူတစ်ဦး တစ်ယောက်အား လုပ်ကိုင်ခွင့် ပြုပါက ၎င်းတို့၏ လုပ်ကိုင်ဆောင်ရွက်ချက်များကို မိမိကိုယ်တိုင် ဆောင်ရွက် သကဲ့သို့ တာဝန်ခံခြင်း၊
- (ဃ) တောချဆည်၊ မြင်းဝန်းဆည်၊ အကယ်ဆည်၊ ဂျမ်း၊ အဝချုပ်ဆည် သို့မဟုတ် ဘဝန်းကို သတ်မှတ်ထားသည့် စည်းကမ်းချက်များနှင့်အညီ ဆောင်ရွက်ခြင်း၊
- (င) ပြည်နယ်ဦးစီးဌာနမှူး၏ ခွင့်ပြုချက်မရရှိဘဲ တောချဆည်၊ မြင်းဝန်းဆည်၊ အကယ်ဆည်၊ ဂျမ်း၊ အဝချုပ်ဆည် သို့မဟုတ် ဘဝန်းကို ဝါဆိုလပြည့်ကျော် ၁ ရက်နေ့ မတိုင်မီ ချထားခြင်း မပြုရ။ သို့ရာတွင် ဖော်ပြပါ ဆည်များကို တပေါင်းလပြည့်ကျော် ၁ ရက်နေ့တွင် ကုန်စင်အောင် ဖယ်ရှား ထားခြင်း၊
- (စ) တောချဆည်၊ မြင်းဝန်းဆည်၊ အကယ်ဆည်၊ ဂျမ်း၊ အဝချုပ်ဆည် သို့မဟုတ် ပုစွန်ဖောင်ဖြင့်လုပ်ကိုင်ရာတွင် ချောင်း၊ မြောင်းများ၌ သွားလာနိုင်ရန် လမ်းထားရှိခြင်း၊

- (ဆ) တောချဆည်၊ မြင်းဝန်းဆည်တို့ ချထားသော အထက်ပိုင်းရှိ ဂရန်အင်းမှ ရေစီးရေလာသည် အောက်ပိုင်းရှိ ဂရန်အင်းအတွင်း စီးဆင်းနေသဖြင့် ယင်းသို့ ရေစီးရေလာ ဆက်စပ်နေပါက အောက်ပိုင်းရှိ အငှားဂရန်ရရှိသူက မေတ္တာရပ်ခံလာလျှင် အထက်ပိုင်းရှိ အငှားဂရန်ရရှိသူက တပေါင်းလကုန်အထိ ဆည်များတားဆီး၍ ပိတ်ထားခြင်း၊
- (ဇ) အထက်ပိုင်းရှိ ဂရန်အင်းနှင့်အောက်ပိုင်းရှိ ဂရန်အင်း ရေစီးရေလာ ဆက်စပ်နေပါက အထက်ပိုင်းမှအောက်ပိုင်းသို့ လာသော ငါးများဖမ်းဆီးရန် အထက်ပိုင်းရှိ ဂရန်အင်းတွင် အဝချုပ်ဆည်ကို အသုံးပြုခွင့်မရှိစေရ၊
- (ဈ) ဂရန်အင်းအတွင်းမှ ဒိုက်၊ မှော် တို့ကို ရှင်းလင်းဖယ်ရှားရာတွင် နတ်တော်လပြည့်နေ့ မတိုင်မီ ရေကြောင်းလမ်းမှ မျှောချ ရှင်းလင်းခြင်း၊ ကြွင်းကျန် ရှိနေသည့် ဒိုက်၊ မှော်တို့ကို ပြာသိုလပြည့်နေ့ မတိုင်မီ ကမ်းပေါ်ဆွဲတင်၍ အနီးအနားရှိ သစ်ပင်များကို မထိခိုက်စေဘဲ တပို့တွဲလပြည့်နေ့ မတိုင်မီ အကုန်အစင် ဖျက်ဆီးဖယ်ရှားခြင်း၊
- (ည) ဂရန်အင်းမှ သစ်ပင်၊ ငှက်၊ တိုင်နှင့်အမှိုက်စသည်တို့ကို နှစ်စဉ်တွင် တပေါင်းလပြည့်ကျော် ၁ ရက်နေ့တွင် အနီးအနားရှိ သစ်ပင်များကို မထိခိုက်စေဘဲ ရှင်းလင်းခြင်း၊
- (ဋ) ဘုန်ကြီးကျောင်း ပရဝိုဏ်မှ ကိုက် ၁၀၀ အတွင်း ငါးဖမ်းခြင်း ကိုရှောင်ရှားခြင်း၊
- (ဌ) ရှမ်းပြည်နယ်ငါးလုပ်ငန်းဦးစီးဌာန၏ ခွင့်ပြုချက်မရရှိဘဲ အောက်ဖော်ပြပါ ငါးဖမ်းကိရိယာများဖြင့် ငါးဖမ်းခြင်း သို့မဟုတ် အခြားနည်းလမ်း တစ်ရပ်ရပ်ကို အသုံးပြု၍ ငါးဖမ်းခြင်းမပြုရ၊

- (၁) လက်ဆည်နှင့် ကတက်တုံးများအပါအဝင်ဖြစ်သော ဆည်တံ၊ တာရိုးအမျိုးမျိုး၊ ၎င်းပြင် မြင်းဝန်းဆည် သို့မဟုတ် အခြားဆည်များ၊ အောက်ခြေတွင် မြေနှင့် ဖြစ်စေ ဖျာရိုင်များနှင့်ဖြစ်စေ သို့မဟုတ် အခြားကိရိယာ များနှင့်ဖြစ်စေ ပြုလုပ်ထားသောတံများ ၊
- (၂) ထူးများ၊ တုတ်များဖြင့် ရေထုတ်ခြင်းမှတစ်ပါး အခြားနည်း ဖြင့် ရေထုတ်ခြင်း၊
- (၃) ငါးများခိုအောင်းနေစေရန် ဒိုက်၊ မှော်၊ ချုံ၊ သစ်ကိုင်း ၊ ဂတုံး ၊ တောင်းကဲ့သို့ အလားတူအရာများချထားခြင်း၊
- (၄) ပိုက်ကွက်ကြိုးတစ်လျှောက် တိုင်းတာလျှင် အထုံးတစ်ခု နှင့် တစ်ခုအကြား ၃/၄ လက်မအောက် လျော့သည့် ပိုက်များ၊
- (၅) ငါးကြီးတွင်းများ၊
- (၆) ဂုန်နီ၊ ပိတ်စ ၊ ပလပ်စတစ် သို့မဟုတ် နိုင်လွန်ရက်ထည် စသည်တို့ဖြင့် ရေလမ်းကြောင်းပိတ်၍ ဖမ်းဆီးခြင်း၊
- (၇) လျှပ်စစ်ဓါတ်ဖြင့် ငါးဖမ်းခြင်း၊
- (၈) အဆိပ်အတောက်၊ ပေါက်ကွဲစေတတ်သော ပစ္စည်း၊ ဓါတုဗေဒပစ္စည်း သို့မဟုတ် ယင်းကဲ့သို့ အန္တရာယ် ဖြစ်စေတတ်သော အခြား ပစ္စည်းများအသုံးပြု၍ ငါးဖမ်းခြင်း။

(၃) ရှမ်းပြည်နယ်ငါးလုပ်ငန်းဦးစီးဌာနက အခါအားလျော်စွာ ထုတ်ပြန်သည့် ညွှန်ကြားချက် များကိုလိုက်နာခြင်း။

၅၇။ အငှားဂရန်ရရှိသူသည် ဆောင်ရွက်ပိုင်ခွင့်များမှာ အောက်ပါအတိုင်း ဖြစ်သည်-

(က) ဂရန်အင်း၏ အစိတ်အပိုင်းတစ်ခုခုကို ရှမ်းပြည်နယ်ငါးလုပ်ငန်းဦးစီးဌာန၏ ခွင့်ပြုချက်ဖြင့် အခြားသူတစ်ဦးသို့ ဖြစ်စေ၊ အများသို့ဖြစ်စေ၊ ငါးဖမ်းဆီးခွင့်ကို တိုက်ရိုက်သော်လည်းကောင်း၊ သွယ်ဝိုက်၍လည်းကောင်း ထပ်ဆင့်အငှား ချထားခြင်း၊

(ခ) အငှားဂရန်ရရှိသူ ကွယ်လွန်ပါက ယင်းလုပ်ငန်းကို ဆက်လက်လုပ်ကိုင်မည့် အမွေစား အမွေခံ သို့မဟုတ် အမွေစား အမွေခံတို့၏ သဘောတူညီချက်ရရှိသူက ရက်ပေါင်း ၃၀ အတွင်း သက်ဆိုင်ရာ မြို့နယ် ဦးစီးဌာနမှူးမှတစ်ဆင့် ခရိုင်ဦးစီးဌာနမှူးထံ ဆက်လက်လုပ်ကိုင်ခွင့် လျှောက်ထားခြင်း၊ အကယ်၍ တစ်ဦးထက်ပို၍ လျှောက်ထားလျှင် ခရိုင်ဦးစီးဌာနမှူးက စိစစ်ပြီး ယင်း၏ခွင့်ပြုချက်နှင့်အညီ ဆက်လက်လုပ်ကိုင်ခွင့်ရှိခြင်း၊

(ဂ) တောချဆည်ဖြစ်ပါက လိုအပ်သော အရပ်၌ ချထားနိုင်ခြင်း၊ အကယ်ဆည်ဖြစ်ပါက အင်းနယ်နိမိတ်အတွင်း ဓလေ့ထုံးစံအတိုင်း ချထားခွင့်ရှိခြင်း၊ မြင်းဝန်းဆည်ဖြစ်ပါက ခွင့်ပြုချက်နှင့်အညီ ချထားခြင်း၊

(ဃ) အထက်ဆည်နှင့် အောက်ဆည် ရေစီးရေလာဆက်စပ်နေပါက အထက်ဆည်၏ အင်းနယ်နိမိတ်အတွင်းရှိ နောက်ဆုံးဆည် ခြေရင်းရေပြင်ကို အောက်ဆည် အငှားဂရန်ရရှိသူက ပိုင်ဆိုင်ခွင့်ရှိခြင်း၊

- (င) တောချဆည်နှင့်မြင်းဝန်းဆည်ကို အထက်ပိုင်းရှိ အငှားဂရန် ရရှိသူက နည်းဥပဒေ ၅၆၊ နည်းဥပဒေခွဲ(ဆ) နှင့်အညီ ပိတ်ဆို့ထားရန် ပျက်ကွက်လျှင် အောက်ပိုင်းရှိ အငှားဂရန် ရရှိသူက ပိတ်ဆို့ ထားနိုင်ခြင်း၊ အထက်ပိုင်းရှိ အငှားဂရန် ရရှိသူက ဂရန်အင်းကို ဆက်လက်လုပ်ကိုင်ခြင်း မရှိလျှင် အောက်ပိုင်းရှိ အငှားဂရန် ရရှိသူက ကျန်ရှိသော ငါးလုပ်ငန်း ရာသီအတွက် အထက်ပိုင်းရှိ ဂရန်အင်းကို ကျသင့်သော အခွန်အခပေးဆောင်၍ လုပ်ကိုင်ခွင့် ရှိခြင်း၊
- (စ) သီးသန့်အင်းနှင့်လိုင်စင်ဖြင့် လုပ်ကိုင်ခွင့်ပြုသော ရေချိုငါးလုပ်ငန်း ရေပြင်အထက်ပိုင်းရှိ ဂရန်အင်းတွင် အဝချုပ်ဆည်ကို တပေါင်း လကုန်အထိ အသုံးပြုခွင့်ရှိခြင်း ၊
- (ဆ) မိမိဂရန်အင်းအတွင်း အဝချုပ်ဆည်ကို အသုံးပြုခွင့်ရှိသော်လည်း အောက်ပိုင်းရှိ ဂရန်အင်းနှင့် ရေစီးရေလာဆက်စပ်နေပါက ဂရန်အင်း နှစ်ခုအကြား အမြဲတမ်းတားဆီး၍ ပိတ်ထားသည့် ယင်းတန်းများ ချထားခွင့်မရှိခြင်း၊
- (ဇ) ဂရန်အင်းများတွင် တောချဆည်နှင့် အဝချုပ်ဆည်များအပြင် အောက်ပါငါးဖမ်းကိရိယာ များကိုအသုံးပြုနိုင်ခြင်း-
  - (၁) ထောင်ချောက်များ၊ (ထောင်ချောက်၏အစိပ်အကျဲ့ တစ်ခုနှင့် တစ်ခုသည် ၁/၂ လက်မအောက် လျော့နည်း ပါက ဖမ်းဆီးခွင့် မရရှိစေရ)၊
  - (၂) ဂျမ်းများ ၊

- (၃) ဘဝန်းများ၊ (၎င်းဘဝန်းများအတွင်း ကိုင်းရိုးများကို ရေအောက်မြေပေါ်၌ စိုက်ထားနိုင်သည်။ သို့သော်လည်း ငါးဖမ်းလုပ်ကိုင်သည့် ရာသီဥတုကုန်ဆုံးသည့်အခါ ဖယ်ရှားရမည်)၊
- (၄) ပိုက်သီသောကြိုးတစ်လျှောက် တိုင်းတာလျှင် အထုံး တစ်ခုနှင့်တစ်ခုအကြား ပိုက်ကွက် ၃/၄ လက်မအောက် မလျော့သော ပိုက်ကွန်များ ၊
- (၅) ဆောင်းများ၊
- (၆) ငါးမျှားချိတ်များ၊
- (၇) ပုစွန်ဖောင်များ၊
- (၈) မြင်းဝန်းဆည်များ၊
- (ဈ) ဂရန်အင်းလုပ်ကိုင်ခွင့်ကို ဤလုပ်ထုံးလုပ်နည်းများတွင် သီးခြားပြဋ္ဌာန်းထားခြင်းမရှိလျှင် ဂရန်အင်းကို ဒေသခေလေ့ထုံးစံ နှင့်အညီ ဆောင်ရွက်နိုင်ခြင်း၊
- (ည) ရှမ်းပြည်နယ်၏ အကျိုးဌာ လိုအပ်၍ အငှားဂရန်ဆိုင်းငံ့ခြင်း သို့မဟုတ် ရုတ်သိမ်းခြင်းခံရလျှင် မိမိပေးသွင်းထားသည့် အင်းခွန်မှ ပြန်အမ်းငွေကို လျှောက်ထားနိုင်ခွင့်ရှိခြင်း၊

**အခန်း(၁၀)**

**တင်ဒါလိုင်စင်ရရှိသူ၏တာဝန်နှင့်ဆောင်ရွက်ပိုင်ခွင့်များ**

- ၅၈။ တင်ဒါလိုင်စင်ရရှိသူ၏ တာဝန်များမှာ အောက်ပါအတိုင်းဖြစ်သည်-
- (က) အခိုင်အမာအတားအဆီး သို့မဟုတ် ငါးဖမ်းကိရိယာ တစ်ခုခုကို အသုံးပြုပြီးပါက ရေစီးရေလာကို အနှောင့်အယှက်မဖြစ်စေရန် ဖယ်ရှားခြင်း။



- (ခ) သစ်ဖောင်များ၊ အခြားသစ်တောထွက် ပစ္စည်းများ မျှောချမှုနှင့် ရေယာဉ်များ သွားလာမှုကို အနှောင့်အယှက်မဖြစ်စေရန် ရေကြောင်းလမ်း ထားရှိခြင်း၊ နေ့အချိန်တွင် မြင်သာသော အမှတ်အသားများဖြင့် လည်းကောင်း၊ ညအချိန်တွင် မီးဖြင့် လည်းကောင်း ရေကြောင်းလမ်းကိုအချက်ပြထားခြင်း၊
- (ဂ) ဥပဒေပါပြဋ္ဌာန်းချက်တစ်ရပ်ရပ်ကို ဖောက်ဖျက်သဖြင့် ဝန်ကြီးက တင်ဒါ လိုင်စင်ရုတ်သိမ်းခြင်း သို့မဟုတ် ပယ်ဖျက်ခြင်းခံရလျှင် ကျန်ရှိသည့် ငါးဖမ်းရာသီအတွက် တင်ဒါငါးဖမ်းကွက်ကို ပြန်လည် ချိတ်ပိတ်တင်ဒါချထားရာတွင် မူလချထားသည့် တန်ဖိုးမပြည့်မီပါက ယင်းနစ်နာဆုံးရှုံးမှု မှန်သမျှကို ပေးလျော်ရန် တာဝန်ရှိခြင်း၊
- (ဃ) ဘုန်းကြီးကျောင်းပရဝိုဏ်မှ ကိုက် ၁၀၀ အတွင်း ငါးဖမ်းခြင်းကို ရှောင်ရှားခြင်း
- (င) ရှမ်းပြည်နယ်ငါးလုပ်ငန်းဦးစီးဌာနက အခါအားလျော်စွာ ထုတ်ပြန် သည့် ညွှန်ကြားချက်များကို လိုက်နာခြင်း၊

၅၉။ တင်ဒါလိုင်စင်ရရှိသူ၏ ဆောင်ရွက်ပိုင်ခွင့်များမှာ အောက်ပါအတိုင်း ဖြစ်သည်-

- (က) ရှမ်းပြည်နယ်၏ အကျိုးဌာ လိုအပ်၍ တင်ဒါလိုင်စင်ဆိုင်းငံ့ခြင်း သို့မဟုတ် ရုတ်သိမ်းခြင်းခံရလျှင် မိမိပေးသွင်းထားသော တင်ဒါကြေးမှ ပြန်အမ်းငွေကို လျှောက်ထားနိုင်ခွင့်ရှိခြင်း၊
- (ခ) တင်ဒါလိုင်စင်ရရှိသူကွယ်လွန်ပါက ယင်းလုပ်ငန်းကို ဆက်လက် လုပ်ကိုင်မည့် အမွေစား အမွေခံ သို့မဟုတ် အမွေစား အမွေခံ တို့၏ သဘောတူညီချက်ရရှိသူက ရက်ပေါင်း ၃၀ အတွင်း သက်ဆိုင်ရာ မြို့နယ် ဦးစီးဌာနမှူးမှ တစ်ဆင့် ခရိုင်ဦးစီးဌာနမှူးထံ



ဆက်လက်လုပ်ကိုင်ခွင့် လျှောက်ထားခြင်း၊ အကယ်၍ တစ်ဦးထက်ပို၍ လျှောက်ထားလာလျှင် ခရိုင်ဦးစီးဌာနမှူးက စိစစ်ပြီး ၎င်း၏ခွင့်ပြုချက်နှင့်အညီ ဆက်လက် လုပ်ကိုင်ခွင့် ရှိခြင်း၊

- (ဂ) မိမိလုပ်ကိုင်ခွင့်ရရှိသည့် တင်ဒါငါးဖမ်းကွက်တွင် ခွင့်ပြုထားသည့် ကာလအတွင်း ခွင့်ပြုထားသည့် ငါးဖမ်းကိရိယာဖြင့် ငါးလုပ်ငန်း လုပ်ကိုင်ခွင့်ရှိခြင်း၊

**အခန်း(၁၁)**

**ငါးဖမ်းကိရိယာလိုင်စင်ရရှိသူ၏တာဝန်နှင့်ဆောင်ရွက်ပိုင်ခွင့်များ**

၆၀။ ငါးဖမ်းကိရိယာလိုင်စင်ရရှိသူ၏ တာဝန်နှင့်ဆောင်ရွက်ပိုင်ခွင့်များမှာ အောက်ပါအတိုင်း ဖြစ်သည်-

- (က) ငါးဖမ်းကိရိယာတစ်ခုခုကို အသုံးပြုပြီးပါက ရေစီးရေလာကို အနှောင့်အယှက် မဖြစ်စေရန် ဖယ်ရှားထားခြင်း၊
- (ခ) သစ်ဖောင်များ၊ အခြားသစ်တောထွက် ပစ္စည်းများ မျှောချမှုနှင့် ရေယာဉ်သွားလာမှုကို အနှောင့်အယှက်မဖြစ်စေရန် ရေကြောင်း လမ်း ထားရှိခြင်း၊ နေ့အချိန်တွင်မြင်သာသော အမှတ်အသား များဖြင့်လည်းကောင်း ၊ ညအချိန်တွင် မီးဖြင့် လည်းကောင်း ရေကြောင်းလမ်းကိုအချက်ပြထားရှိခြင်း၊
- (ဂ) မိမိလုပ်ကိုင်ခွင့်ရရှိသည့် နေရာဒေသတွင် ခွင့်ပြုထားသည့် ကာလအတွင်း ခွင့်ပြုထားသည့်ငါးဖမ်းကိရိယာဖြင့် ငါးလုပ်ငန်း လုပ်ကိုင်ခွင့်ရှိခြင်း၊

(ဃ) ရှမ်းပြည်နယ်ငါးလုပ်ငန်းဦးစီးဌာနက အခါအားလျော်စွာ ထုတ်ပြန်သည့် ညွှန်ကြားချက်များကိုထုတ်ပြန်ခြင်း၊

**အခန်း(၁၂)**

**ဝန်ကြီး၏တာဝန်နှင့်လုပ်ပိုင်ခွင့်များ**

၆၁။ ဝန်ကြီးသည် နည်းဥပဒေ ၂၃၊ နည်းဥပဒေခွဲ(ခ)အရ-

(က) ရေချိုငါးလုပ်ငန်းရေပြင်အမျိုးအစားအသစ်သတ်မှတ်ခြင်း သို့မဟုတ် ပြောင်းလဲသတ်မှတ်ခြင်းပြုရာတွင် အသစ်သတ်မှတ် သည့် သို့မဟုတ် ပြောင်းလဲသတ်မှတ်သည့် ဧရိယာကို တစ်ပါတည်းသတ်မှတ်ပေးရမည်။

(ခ) ရေချိုငါးလုပ်ငန်းရေပြင် အမျိုးအစားပြောင်းလဲသတ်မှတ်ရာတွင် ငါးလုပ်ငန်းလုပ်ကိုင်ခွင့်ပြုထားသည့် အချိန်ကာလ ကျော်လွန်ပြီး မှသာ ပြောင်းလဲ သတ်မှတ်ရမည်။

(ဂ) ရေချိုငါးလုပ်ငန်းရေပြင်အမျိုးအစားအဖြစ်မှ ပယ်ဖျက်ရာတွင် ပယ်ဖျက်သည့်ဧရိယာကို တစ်ပါတည်းသတ်မှတ်ပေးရမည်။

၆၂။ ဝန်ကြီးသည် ငါးလုပ်ငန်းလုပ်ကိုင်ခွင့်ရရှိသူတစ်ဦးက ဥပဒေပါပြဋ္ဌာန်းချက် တစ်ရပ်ရပ်ကို ဖောက်ဖျက်ကျူးလွန်သဖြင့် နည်းဥပဒေ ၂၄၊ နည်းဥပဒေခွဲ(က) အရ အရေးယူသည့်ကိစ္စတွင် ငါးဖမ်းရာသီ မကုန်ဆုံးသေးပါက သက်ဆိုင်ရာ အငှားဂရန်ရရှိသူ သို့မဟုတ် တင်ဒါလိုင်စင်ရရှိသူ၏ တာဝန်ဖြင့် ထပ်မံအငှားချ ထားနိုင်ရန် သက်ဆိုင် ရာပြည်နယ် (သို့မဟုတ်) ခရိုင်ဦးစီးဌာနမှူးအား ညွှန်ကြားနိုင်သည်။

၆၃။ ဝန်ကြီးသည် ငါးလုပ်ငန်းလုပ်ကိုင်ခွင့်ရရှိသူတစ်ဦးက ဥပဒေပါပြဋ္ဌာန်းချက် တစ်ရပ်ရပ်ကိုဖောက်ဖျက်ကျူးလွန်သဖြင့် နည်းဥပဒေ ၂၄၊ နည်းဥပဒေခွဲ(ခ)အရ အရေးယူသည့်ကိစ္စတွင် အောက်ပါအတိုင်းဆောင်ရွက်နိုင်သည်-

- (က) ပြည်သူ့ဘဏ္ဍာအဖြစ်သိမ်းယူပြီးသော ငါးဖမ်းရေယာဉ်၊ ငါးဖမ်းကိရိယာများ၊ ငါးများနှင့်အခြားသက်သေခံပစ္စည်းများကို လေလံတင် ရောင်းချရေး အဖွဲ့ဖွဲ့စည်း၍ အဖွဲ့၏တာဝန်နှင့် လုပ်ပိုင်ခွင့်များ သတ်မှတ်ပေးခြင်း၊ လေလံတင်ရောင်းချစေခြင်း၊
- (ခ) လေလံတင်ရောင်းရငွေကို ဘဏ်သို့ပေးသွင်းစေခြင်း၊
- (ဂ) ပြည်သူ့ဘဏ္ဍာအဖြစ်သိမ်းယူပြီးသော ငါးဖမ်းရေယာဉ်၊ ငါးဖမ်းကိရိယာများ၊ ငါးများနှင့် အခြားသက်သေခံပစ္စည်းများကို အစိုးရဌာနတစ်ခုခု ကဖြစ်စေ၊ အဖွဲ့စည်းတစ်ရပ်ရပ်ကဖြစ်စေ၊ လွှဲပြောင်းပေးရန်သို့မဟုတ် ရောင်းချပေးရန် လျှောက်ထားလာပါက စိစစ်ပြီးလွှဲပြောင်းပေးခြင်း သို့မဟုတ် ဈေးနှုန်းသတ်မှတ်၍ ရောင်းချပေးခြင်း။

၆၄။ ဝန်ကြီးသည် ငါးလုပ်ငန်းလုပ်ကိုင်ခွင့်ရရှိသူတစ်ဦးက ဥပဒေပါပြဋ္ဌာန်းချက် တစ်ရပ်ရပ်ကို ဖောက်ဖျက်ကျူးလွန်သဖြင့် နည်းဥပဒေ ၂၄၊ နည်းဥပဒေခွဲ(ဂ)အရ အရေးယူသည့်ကိစ္စတွင် အောက်ပါအတိုင်း ဆောင်ရွက်နိုင်သည်-

- (က) ပြစ်ဒဏ်တစ်ရပ်ရပ်ချမှတ်ခြင်းမပြုမီ ငါးဖမ်းရေယာဉ်နှင့် ငါးဖမ်းကိရိယာများကို ထိန်းသိမ်းခွင့်ပြုရန် သို့မဟုတ် လုပ်ငန်းကို ဆက်လက်လုပ်ကိုင် ခွင့်ပြုရန် ပိုင်ရှင် သို့မဟုတ် ငါးလုပ်ငန်းလုပ်ကိုင်ခွင့်ရရှိသူက လျှောက်ထား လာပါက စိစစ်ခွင့်ပြုခြင်း၊ ယင်းသို့ခွင့်ပြုပါက ခံဝန်ငွေပမာဏနှင့် ပေးသွင်းရမည့် နေရာဒေသ သတ်မှတ်ပေးခြင်း၊

- (ခ) ခံဝန်ငွေပေးသွင်းပြီးပါက ငါးဖမ်းရေယာဉ်နှင့် ငါးဖမ်းကိရိယာ များကို လျှောက်ထားသူအား ပြန်လည်ပေးအပ်ထားခြင်း သို့မဟုတ် လုပ်ငန်းကို ပြန်လည်လုပ်ကိုင်ခွင့်ပြုခြင်း၊

၆၅။ ဝန်ကြီးသည် ငါးလုပ်ငန်းလုပ်ကိုင်ခွင့်ရရှိသူတစ်ဦးက ဥပဒေပါ ပြဋ္ဌာန်းချက် တစ်ရပ်ရပ်ကို ဖောက်ဖျက်ကျူးလွန်သဖြင့် နည်းဥပဒေ ၂၄၊ နည်းဥပဒေခွဲ(ဂ) အရ အရေးယူသည့်ကိစ္စတွင် အောက်ပါ အတိုင်းဆောင်ရွက်နိုင်သည်-

- (က) ငါးဖမ်းရေယာဉ်၊ ငါးဖမ်းကိရိယာနှင့် အခြားသက်သေခံ ပစ္စည်း များကို သင့်လျော်သောဒဏ်ကြေးပေးဆောင်စေပြီး ပိုင်ရှင် သို့မဟုတ် ငါးလုပ်ငန်း လုပ်ကိုင်ခွင့်ရရှိသူအား ပြန်လည် ရွေးယူခွင့်ပြုခြင်း၊
- (ခ) နည်းဥပဒေခွဲ(က)အရ ပေးသွင်းရန်ရှိသည့်ဒဏ်ကြေးနှင့် အခြား ကျသင့်ငွေများကို သတ်မှတ်သည့်ရက်အတွင်း ပေးဆောင်ရန် ညွှန်ကြားခြင်း၊
- (ဂ) နည်းဥပဒေခွဲ(ခ)အရ ပေးဆောင်ရန်ရှိသည့် ဒဏ်ကြေးနှင့် အခြား ကျသင့်ငွေများကို ပေးဆောင်ရန်ပျက်ကွက်ပါက အဋ္ဌားဂရန် သို့မဟုတ် တင်ဒါလိုင်စင်ကို ယာယီဆိုင်းငံ့ခြင်း၊
- (ဃ) နည်းဥပဒေခွဲ(ခ)အရ ပေးဆောင်ရန်ရှိသည့် ဒဏ်ကြေးနှင့် အခြား ကျသင့် ငွေများကို သတ်မှတ်သည့် ရက်ကျော်လွန်ပြီးမှ ပေးသွင်းပါက ရက်လွန်ကြေးကို ထပ်မံပေးဆောင်စေခြင်း၊
- (င) ပိုင်ရှင် သို့မဟုတ် ငါးလုပ်ငန်းလုပ်ကိုင်ခွင့်ရရှိသူက ဒဏ်ကြေး ပေးသွင်းခြင်းမပြုသည့်အပြင် အယူခံဝင်ရောက်ခြင်းလည်း မရှိပါက အဋ္ဌားဂရန် သို့မဟုတ် တင်ဒါလိုင်စင်ကိုပယ်ဖျက်ခြင်း၊

သက်သေခံပစ္စည်းများကို ပြည်သူ့ ဘဏ္ဍာအဖြစ်သိမ်းဆည်း၍  
လေလံတင်ရောင်းချခြင်း၊ သက်ဆိုင်ရာ ဂရန်အင်း သို့မဟုတ်  
တင်ဒါငါးဖမ်းကွက်ကို ၎င်း၏တာဝန်ဖြင့် ထပ်မံအဋ္ဌာနချထားခြင်း၊

- (စ) ပိုင်ရှင် သို့မဟုတ် ငါးလုပ်ငန်းလုပ်ကိုင်ခွင့်ရရှိသူက အယူခံ  
ဝင်ရောက်လျှင် အယူခံတွင် ချမှတ်သည့်အမိန့်အတိုင်း  
ဆောင်ရွက်ခြင်း၊

၆၆။ ဝန်ကြီးသည် ဝေးလံခေါင်းပါးသောနေရာဒေသရှိ ဂရန်အင်းများအတွက်  
အင်းခွန်ကို အရစ်ကျပေးဆောင်စေရန် ခွင့်ပြုရာတွင် အောက်ပါအချက်များ  
အပေါ်အခြေခံ၍ သတ်မှတ်ပေးရမည်-

- (က) လေလံတင်ရောင်းချသည့် ဂရန်အင်း၏ လွန်ခဲ့သော ၅ နှစ်ပျမ်းမျှ  
ဈေးနှုန်း၊
- (ခ) လေလံတင်ရောင်းချသည့် ဂရန်အင်း၏ ယခင်နှစ်ဈေးနှုန်း၊
- (ဂ) ဂရန်အင်း၏ ငါးအထိအမိအခြေအနေ၊
- (ဃ) ဂရန်အင်း ပျက်စီးတိမ်ကောခြင်း ရှိ/မရှိ၊

၆၇။ ဝန်ကြီးသည် အရစ်ကျပေးဆောင်ရန်ပျက်ကွက်ခြင်းအတွက် ပေးဆောင်  
ရမည့် ဒဏ်ကြေးနှင့် ရက်လွန်ကြေးကိုသတ်မှတ်ပေးရမည်။

၆၈။ ဝန်ကြီးသည် နည်းဥပဒေ ၁၅၊ နည်းဥပဒေခွဲ (ဃ)နှင့် နည်းဥပဒေ  
၃၂၊ နည်းဥပဒေခွဲ (ခ)တို့အရ ရောင်းချ၍ မရနိုင်သော ဂရန်အင်း သို့မဟုတ်  
တင်ဒါငါးဖမ်းကွက်ကို ပိတ်သိမ်းခွင့်ပြုရန် သို့မဟုတ် လိုအပ်သော ညွှန်ကြားချက်  
များချမှတ်နိုင်ရန် တင်ပြလာသည့်ကိစ္စတွင် အောက်ပါအချက်များအပေါ် အခြေခံ၍  
စိစစ်ပြီး တင်ပြသည့် ငါးဖမ်းရာသီအတွက် ပိတ်သိမ်းခွင့်ပြုခြင်း၊ ငါးဖမ်းကိရိယာ  
လိုင်စင် ဖြင့် လုပ်ကိုင်ခွင့်ပြုခြင်း၊ သင့်လျော်သောဈေးနှုန်း ပြင်ဆင်သတ်မှတ်၍

လေလံတင်ရောင်းချခြင်း သို့မဟုတ် လိုအပ်သောညွှန်ကြားချက်များ ချမှတ်ခြင်း တို့ကို ပြုလုပ်နိုင်သည်-

- (က) ရာသီဥတုအခြေအနေ၊
- (ခ) ဂရန်အင်း သို့မဟုတ် တင်ဒါငါးဖမ်းကွက်အခြေအနေ၊
- (ဂ) ငါးလုပ်ငန်းလုပ်ကိုင်ရန် ကျန်ရှိသည့်ကာလ၊
- (ဃ) လွန်ခဲ့သော ၅ နှစ်ပျမ်းမျှဈေးနှုန်း၊ ယခင်နှစ်ဈေးနှုန်း၊ ယခုနှစ်ဈေးနှုန်း။

၆၉။ ဝန်ကြီးသည် ငါးလုပ်ငန်းလုပ်ကိုင်ခြင်းနှင့် စပ်လျဉ်း၍ အောက်ပါတို့ကို ဆောင်ရွက်ရမည်-

- (က) ရေချိုငါးလုပ်ငန်းရေပြင်မှ ငါးထုတ်လုပ်မှု ပိုမိုတိုးတက်လာစေရန် ဆောင်ရွက်ခြင်း၊
- (ခ) ငါးမျိုးပြုန်းတီးမှုကို ကာကွယ်တားဆီးရန်နှင့် ငါးဖမ်းခြင်း ကိစ္စများကို ကြီးကြပ်ထိန်းသိမ်းရန် ဆောင်ရွက်ခြင်း၊
- (ဂ) ငါးများနေထိုင်ကျက်စားသည့် သဘာဝပတ်ဝန်းကျင် အခြေအနေ များမပျက်စီး မပြုန်းတီးစေရန် အစီအမံများချမှတ် ဆောင်ရွက် ခြင်း၊
- (ဃ) ရေချိုငါးလုပ်ငန်းရေပြင်များ ညစ်ညမ်းမှုမရှိစေရန်နှင့် ပျက်စီးခြင်းမှ ကာကွယ်ရန်တို့ကို စီမံချက်ရေးဆွဲပြီး အကောင်အထည်ဖော် ဆောင်ရွက်ခြင်း။

၇၀။ ဝန်ကြီးသည် ဥပဒေနှင့် ဤလုပ်ထုံးလုပ်နည်းများအရ မိမိအား အပ်နှင်းထားသော ငါးလုပ်ငန်း လုပ်ကိုင်ခွင့်နှင့် သက်ဆိုင်သည့် လုပ်ပိုင်ခွင့် များကို-

- (က) ကျင့်သုံးဆောင်ရွက်နိုင်သည်။



- (ခ) ဦးစီးဌာနမှူး တစ်ဦးဦးကိုဖြစ်စေ၊ ဦးစီးဌာနရှိ ပြန်တမ်းဝင် အရာရှိ တစ်ဦးဦးကိုဖြစ်စေ လွှဲအပ်ဆောင်ရွက်စေနိုင်သည်။

**အခန်း(၁၃)**

**ပြန်အမ်းငွေလျှောက်ထားခြင်း၊ ထုတ်ပေးခြင်း**

၇၁။ အငှားဂရန် သို့မဟုတ် တင်ဒါလိုင်စင်ရရှိသူသည် ရှမ်းပြည်နယ်၏ အကျိုးဌာ လိုအပ်၍ အငှားဂရန်၊ တင်ဒါလိုင်စင်ကို ဆိုင်းငံ့ခြင်း သို့မဟုတ် ရုတ်သိမ်းခံရလျှင်သော်လည်းကောင်း၊ သဘာဝဘေး အန္တရာယ်ကြောင့် ငါးထုတ်လုပ်မှုကို ထိခိုက်နစ်နာလျှင်သော်လည်းကောင်း၊ အငှားဂရန်၊ တင်ဒါ လိုင်စင်ကိုဆိုင်းငံ့ခြင်း သို့မဟုတ် ရုတ်သိမ်းခြင်းပြုသည့် အကြောင်းကြားစာ လက်ခံရရှိသည့်နေ့၊ ငါးထုတ်လုပ်မှုကို ထိခိုက်နစ်နာသည့်နေ့မှ ရက်ပေါင်း ၃၀ အတွင်း မိမိပေးသွင်းထားသော အင်းခွန် သို့မဟုတ် တင်ဒါကြေးမှ ပြန်အမ်း ငွေကို ပြန်လည်ထုတ်ပေးရန် အောက်ပါအချက်များကို ပြည့်စုံစွာ ဖော်ပြ၍ သက်ဆိုင်ရာ မြို့နယ် ဦးစီးဌာနမှူးမှတစ်ဆင့် ခရိုင်ဦးစီးဌာနမှူးထံ လျှောက်ထား နိုင်သည်-

- (က) ရှမ်းပြည်နယ်၏ အကျိုးဌာ လိုအပ်၍ အငှားဂရန် သို့မဟုတ် တင်ဒါလိုင်စင်ကို ဆိုင်းငံ့ခြင်း သို့မဟုတ် ရုတ်သိမ်းခြင်းခံရသည့် ကိစ္စဖြစ်လျှင် ရုံးအမိန့်စာ မူရင်း သို့မဟုတ် မိတ္တူမှန် ၊
- (ခ) ငါးလုပ်ငန်း လုပ်ကိုင်ခွင့်ပြုသည့် အငှားဂရန် သို့မဟုတ် တင်ဒါလိုင်စင်မူရင်း သို့မဟုတ် မိတ္တူမှန်၊
- (ဂ) မိမိဆောင်ရွက်ထားသည့် ငါးဖမ်းဆီးရရှိမှုအခြေအနေနှင့် လုပ်ငန်းအခြေအနေတင်ပြချက်၊

(ဃ) တင်ပြလိုသည့် အခြားအထောက်အထားနှင့် ထောက်ခံချက်များ၊

၇၂။ ခရိုင်ဦးစီးဌာနမှူးသည် နည်းဥပဒေ ၇၁ အရ ပြန်အမ်းငွေ ပြန်လည် ထုတ်ပေးရန် လျှောက်လွှာလက်ခံရရှိပါက အမှုတွဲဖွင့်လှစ်၍ လျှောက်ထားသည့် အချက်များ မှန်ကန်မှု ရှိ/မရှိကို ဖြစ်ပွားရာ ဒေသသို့ သွားရောက်ကြည့်ရှု စစ်ဆေးရမည်။

၇၃။ အောက်ပါအချက်တစ်ရပ်ရပ်ကြောင့် နစ်နာမှုရှိလျှင် ပြန်အမ်းငွေကို ပြန်လည်ထုတ်ပေးရန် လျှောက်ထားခွင့်မရှိစေရ-

(က) ရေကြီးခြင်း၊ ရေလွှမ်းမိုးခြင်း၊ ရေတိုက်စားခြင်းကြောင့် ငါးဖမ်းကိရိယာများ ရေမျှောပါသွားခြင်း၊

(ခ) နှုန်းမြေများတင်လာ၍ ဂရန်အင်းများပျက်စီးခြင်း၊

(ဂ) ဂရန်အင်းအတွင်း အဆိပ်အတောက်၊ ပေါက်ကွဲစေတတ်သော ပစ္စည်း၊ ဓါတုပေဒပစ္စည်း သို့မဟုတ် ယင်းကဲ့သို့ အန္တရာယ် ဖြစ်စေတတ်သော အခြားပစ္စည်းများဖြင့် အကျိုးဖျက်ဆီးခံရခြင်း၊

(ဃ) ငါးများခိုးယူခံရခြင်း။

၇၄။ ခရိုင်ဦးစီးဌာနမှူးသည် ပြန်အမ်းငွေပြန်လည်ထုတ်ပေးရန် လျှောက်လွှာ အမှုတွဲကို စိစစ်ပြီး-

(က) မိမိထုတ်ပေးပိုင်ခွင့်ရှိသော ပြန်အမ်းငွေပမာဏဖြစ်လျှင် ပြန်အမ်း ငွေပြန်လည်ထုတ်ပေးရန် ခွင့်ပြုခြင်း သို့မဟုတ် ငြင်းပယ်ခြင်း ပြုရမည်။

(ခ) မိမိထုတ်ပေးပိုင်ခွင့်မရှိသော ပြန်အမ်းငွေပမာဏဖြစ်လျှင် သဘောထား မှတ်ချက်နှင့်အတူ ပြည်နယ်ဦးစီးဌာနမှူး၊ ဝန်ကြီး သို့မဟုတ် ရှမ်းပြည်နယ် အစိုးရအဖွဲ့ထံ အဆင့်ဆင့် တင်ပြရမည်။

၇၅။ ရှမ်းပြည်နယ်အစိုးရအဖွဲ့ဝန်ကြီး သို့မဟုတ် ပြည်နယ်ဦးစီးဌာနမှူးသည် နည်းဥပဒေ ၇၄၊ နည်းဥပဒေခွဲ(ခ)အရ ပြန်အမ်းငွေပြန်လည်ထုတ်ပေးရန် လျှောက်လွှာအမှုတွဲ လက်ခံရရှိသည့်အခါ စိစစ်ပြီး ပြန်အမ်းငွေ ပြန်လည် ထုတ်ပေးရန် ခွင့်ပြုခြင်း သို့မဟုတ် ငြင်းပယ်ခြင်း ပြုရမည်။

၇၆။ ပြန်အမ်းငွေပြန်လည်ထုတ်ပေးရန်ခွင့်ပြုလာပါက-

- (က) ခရိုင် သို့မဟုတ် ပြည်နယ်ဦးစီးဌာနမှူးသည် ဝန်ကြီး၏ သဘောတူညီချက်ရရှိပါက ပြန်အမ်းငွေပြန်လည်ထုတ်ပေးရမည်။
- (ခ) ဝန်ကြီးသည် ရှမ်းပြည်နယ်အစိုးရအဖွဲ့၏ သဘောတူညီချက်ရရှိပါက ပြန်အမ်းငွေပြန်လည် ထုတ်ပေးရမည်။

၇၇။ ပြန်အမ်းငွေထုတ်ပေးရန် ငြင်းပယ်သည့်ကိစ္စတွင် ခရိုင်ဦးစီးဌာနမှူးသည် ပြန်အမ်းငွေပြန်လည်ထုတ်ပေးရန် ငြင်းပယ်ခြင်းဖြစ်လျှင် သက်ဆိုင်ရာ လျှောက်ထားသူထံ အကြောင်းကြားရမည်။

၇၈။ ခရိုင်နှင့်ပြည်နယ်ဦးစီးဌာနမှူး သို့မဟုတ် ဝန်ကြီးသည်ပြန်အမ်းငွေ ပြန်လည်ထုတ်ပေးပြီးပါက ကျိုးကြောင်းဖော်ပြချက် အစီရင်ခံစာကို ရှမ်းပြည်နယ် အစိုးရအဖွဲ့ထံ အဆင့်ဆင့်တင်ပြရမည်။

၇၉။ ရှမ်းပြည်နယ်အစိုးရအဖွဲ့သည် ပြန်အမ်းငွေထုတ်ပေးပိုင်ခွင့်ရှိသူများ၏ ပြန်အမ်းငွေထုတ်ပေးပိုင်ခွင့် ငွေပမာဏကို အခါအားလျော်စွာ အမိန့်ကြော်ငြာစာ ထုတ်ပြန်၍ သတ်မှတ်ရမည်။

**အခန်း(၁၄)**

**ကြွေးကျန်များကောက်ခံခြင်း**

၈၀။ ရှမ်းပြည်နယ်ငါးလုပ်ငန်းဦးစီးဌာနမှူးသည် ဂရန်အင်း၊ တင်ဒါငါးဖမ်းကွက် သို့မဟုတ် ငါးဖမ်းကိရိယာနှင့် စပ်လျဉ်း၍လည်းကောင်း၊ အငှားချထားသည့်

ဂရန်အင်း၊ တင်ဒါငါးဖမ်းကွက်နှင့် စပ်လျဉ်း၍လည်းကောင်း အင်းခွန်၊ တင်ဒါကြေး၊ လိုင်စင်ခနှင့် ဒဏ်ကြေးများကို နည်းဥပဒေ ၅၄ အရ မြေခွန်မပြေ ကျန်ငွေ ဖြစ်ဘိသကဲ့သို့ မှတ်ယူ၍ အရကောက်ခံရာတွင် အောက်ပါအတိုင်း ဆောင်ရွက် ရမည်-

- (က) ငါးလုပ်ငန်းလုပ်ကိုင်ခွင့်ရရှိသူက ပေးဆောင်ရန်ရှိသော အင်းခွန်၊ တင်ဒါကြေး၊ လိုင်စင်ခ သို့မဟုတ် ဒဏ်ကြေးတို့ကို သတ်မှတ်သည့် အချိန်ကာလ အတွင်း ပေးဆောင်စေရန် အကြောင်းကြားခြင်း၊
- (ခ) နည်းဥပဒေခွဲ(ဃ)အရ သတ်မှတ်သည့်အချိန်ကာလအတွင်း ပေးဆောင်ခြင်းမပြုပါက မပေးဆောင်သူအား ပျက်ကွက်သူ အဖြစ် မှတ်ယူခြင်း၊
- (ဂ) ပျက်ကွက်သူ ပိုင်ဆိုင်သည့် ရွှေ့ပြောင်းနိုင်သည့် ပစ္စည်း တစ်စုံတစ်ရာကို ဝရမ်းကပ် သိမ်းဆည်း၍ ရောင်းချခြင်း၊
- (ဃ) နည်းဥပဒေခွဲ(ဂ)အရ ရောင်းချရာတွင် ရရှိငွေသည် ပျက်ကွက်သူ ပေးသွင်းရမည့် အခွန်ငွေထက်ပိုနေပါက ကျသင့်ငွေနှင့် ကုန်ကျစရိတ်များကို နုတ်ယူ၍ ပိုငွေကို ပျက်ကွက်သူအား ပြန်လည်ပေးအပ်ခြင်း၊ ရရှိငွေသည် ပျက်ကွက်သူ ပေးသွင်းရမည့် အခွန်ငွေကို မပြည့်မီသေးပါက ကျန်ရှိသည့် အခွန်ငွေအတွက် ပျက်ကွက်သူပိုင် မရွှေ့မပြောင်းနိုင်သည့် ပစ္စည်းတစ်စုံတစ်ရာကို ဝရမ်းကပ် သိမ်းဆည်း၍ ရောင်းချခြင်း၊
- (င) ပျက်ကွက်သူပိုင် မရွှေ့မပြောင်းနိုင်သည့် ပစ္စည်းရောင်းချ ရာတွင် ရရှိငွေသည် ပျက်ကွက်သူပေးသွင်းရမည့် အခွန်ငွေထက် ပိုနေပါက ကျသင့်ငွေနှင့် ကုန်ကျစရိတ်များကို နုတ်ယူ၍ ပိုငွေကို

ပျက်ကွက်သူအား ပြန်လည်ပေးအပ်ခြင်း၊ ရရှိငွေသည် ပျက်ကွက်သူပေးသွင်းရမည့် အခွန်ငွေကို မပြည့်မီသေးပါက ကျန်ရှိသည့်အခွန်ငွေအတွက် အာမခံတင်သွင်းထားသူ၏ ပစ္စည်းကိုရောင်းချခြင်း၊ ပိုငွေရှိလျှင် အာမခံတင်သွင်းထားသူအား ပြန်လည် ပေးအပ်ခြင်း။

၈၁။ ရှမ်းပြည်နယ်ငါးလုပ်ငန်းဦးစီးဌာနမှူးသည် နည်းဥပဒေ ၇၉၊ နည်းဥပဒေခွဲ (က)အရ ပျက်ကွက်သူထံအကြောင်းကြားရာတွင် အကြောင်းကြားစာကို အောက်ပါ နည်းလမ်းအတိုင်း ပေးအပ်ရမည်-

- (က) ပျက်ကွက်သူသို့ပေးအပ်ခြင်း၊
- (ခ) ပျက်ကွက်သူ၏ ကိုယ်စားလှယ်သို့ပေးအပ်ခြင်း၊
- (ဂ) ပျက်ကွက်သူနှင့်သာမန်အားဖြင့် အတူတကွနေထိုင်၍ မိသားစုဝင် လည်းဖြစ်သည့် အရွယ်ရောက်သူတစ်ဦးဦးသို့ပေးအပ်ခြင်း၊
- (ဃ) အထက်ဖော်ပြပါနည်းလမ်းများအနက်မှ တစ်နည်းနည်းဖြင့် ပေးအပ်၍မရပါက ပျက်ကွက်သူနေထိုင်သော နေအိမ်ရှေ့တွင် အကြောင်းကြားစာ ကပ်ထားခြင်း။

၈၂။ အကြောင်းကြားစာတွင် အောက်ပါအချက်များကို ထည့်သွင်းဖော်ပြရမည်-

- (က) ပျက်ကွက်သူမှ ငွေပေးဆောင်ရမည့် အကြောင်းကိစ္စ၊
- (ခ) ပျက်ကွက်သူပေးဆောင်ရမည့် ငွေကြေးပမာဏ၊
- (ဂ) ပျက်ကွက်သူမှ နောက်ဆုံးပေးဆောင်ရမည့် နေ့ရက်၊ အချိန်၊ နေရာ၊
- (ဃ) ပေးဆောင်ရမည့်ငွေကို မည်သူထံ ပေးဆောင်ရမည်။

၈၃။ ရှမ်းပြည်နယ်ငါးလုပ်ငန်းဦးစီးဌာနမှူးသည် ပျက်ကွက်သူပိုင် မရွှေ့မပြောင်း နိုင်သည့် ပစ္စည်းများကို လေလံတင် ရောင်းချရာတွင် -

- (က) လေလံတင်ရောင်းချခြင်းမပြုမီ အနည်းဆုံး ၁၅ ရက်ကြိုတင်၍ လေလံကြော်ငြာစာဖြင့် ကြေညာရမည်။
- (ခ) နည်းဥပဒေခွဲ(က)အရ လေလံကြော်ငြာစာ၌ ရောင်းချမည့် ပစ္စည်းနှင့် စပ်လျဉ်း၍ တည်နေရာ၊ မည်သူပိုင်ဆိုင်သည်၊ မည်သို့သော အခွင့်အရေးများရှိသည် စသည့်အချက်များ နှင့်တကွ လေလံတင်ရောင်းချမည့် နေ့ရက်၊ အချိန်၊ နေရာနှင့် စည်းကမ်းချက်များကို ဖော်ပြရမည်။
- (ဂ) ပျက်ကွက်သူ၏ မျက်ကွယ်တွင် လက်ငင်းငွေချေစနစ်ဖြင့် ရောင်းချရမည်။
- (ဃ) လေလံဆွဲဝယ်မည့်သူ မရှိလျှင်ဖြစ်စေ၊ အမြင့်ဆုံးပေးသည့် လေလံငွေမှာ မြေခွန်မပြေ ကျန်ငွေနှင့် ကုန်ကျစရိတ်အောက် လျော့နည်းလျှင် ဖြစ်စေ လေလံပွဲကို ရွှေ့ဆိုင်း၍ ထပ်မံ လေလံတင်ရောင်းချရမည်။
- (င) ရရှိသည့်ငွေမှ ရရန်ရှိသော မြေခွန်မပြေကျန်ငွေနှင့် ကုန်ကျစရိတ် ကိုနှုတ်ယူ၍ ဘဏ်သို့ပေးသွင်းပြီး ပိုငွေကို ပျက်ကွက်သူသို့ ပြန်လည် ပေးအပ်ရမည်။

**အခန်း(၁၅)**

**အထွေထွေ**

၈၄။ ရှမ်းပြည်နယ်ငါးလုပ်ငန်းဦးစီးဌာနသည် အစိုးရဌာန၊ အဖွဲ့အစည်း တစ်ခုခု၏ နယ်မြေအတွင်း ကျရောက်သည့် ရေချိုငါးလုပ်ငန်းရေပြင်တွင် နည်းဥပဒေ ၅၂ အရ အငှားကရန်ချထားခြင်း၊ တင်ဒါလိုင်စင်ချထားခြင်း သို့မဟုတ်



ငါးဖမ်းကိရိယာလိုင်စင်ဖြင့် ငါးလုပ်ငန်း လုပ်ကိုင်ခွင့်ပြုခြင်းတို့ကို ဆောင်ရွက်ရာတွင်

-

- (က) သက်ဆိုင်ရာအစိုးရဌာန၊ အဖွဲ့အစည်း၏ သဘောထားမှတ်ချက် ရယူရမည်။
- (ခ) သက်ဆိုင်ရာအစိုးရဌာန၊ အဖွဲ့အစည်းမှ လုပ်ငန်းလိုအပ်ချက်အရ ထည့်သွင်းလိုသော အချက်များကို အငှားဂရန်နှင့် တင်ဒါလိုင်စင်တွင် စည်းကမ်းချက်အဖြစ် ထည့်သွင်းပေးရမည်။

၈၅။ ရှမ်းပြည်နယ်ငါးလုပ်ငန်းဦးစီးဌာနသည် ကြေးတိုင်နှင့်မြေစာရင်းဦးစီးဌာန၏ အကူအညီရယူ၍ ဂရန်အင်း၊ သီးသန့်အင်းနှင့် တင်ဒါငါးဖမ်းကွက် မြေပုံများကို ပြန်လည်စိစစ်ခြင်း၊ ပြောင်းလဲလာသော သဘာဝအခြေအနေများနှင့်အညီ ပြန်လည်ရေးဆွဲ၍ မှတ်တမ်းတင်ထိန်းသိမ်းထားရှိခြင်းတို့ကို ဆောင်ရွက်ရမည်။

၈၆။ ရှမ်းပြည်နယ်ငါးလုပ်ငန်းဦးစီးဌာနသည် နှစ်စဉ်ငါးလုပ်ငန်းရာသီ ကုန်ဆုံးသည့်အခါ အောက်ပါအချက်များပါဝင်သော အစီရင်ခံစာတစ်စောင်ကို ရက်ပေါင်း ၉၀ အတွင်း ဌာနသို့တင်သွင်းရမည်-

- (က) အငှားဂရန်၊ တင်ဒါလိုင်စင်နှင့် ငါးဖမ်းကိရိယာ လိုင်စင်အငှား ချထားမှုအခြေအနေ၊
- (ခ) နိုင်ငံခြားငွေဖြင့် ငါးလုပ်ငန်းလုပ်ကိုင်ခွင့် အငှားချထားမှု အခြေအနေ၊
- (ဂ) ငါးထုတ်လုပ်နိုင်မှုအခြေအနေ၊
- (ဃ) ဥပဒေအရအရေးယူဆောင်ရွက်မှုအခြေအနေ၊
- (င) ဥပဒေအရ အရေးယူသည့် ကိစ္စတွင် သက်သေခံအဖြစ် သိမ်းဆည်းထားသော ပစ္စည်းများနှင့် စပ်လျဉ်း၍ ပြည်သူ့ဘဏ္ဍာ

အဖြစ် သိမ်းယူခြင်း၊ ထုခွဲရောင်းချခြင်း၊ စီမံခန့်ခွဲခြင်း ဆောင်ရွက်မှု အခြေအနေ၊

(စ) နောက်လာမည့်နှစ် ငါးလုပ်ငန်းရာသီတွင် ငါးလုပ်ငန်း လုပ်ကိုင် ဆောင်ရွက်ရမည့်လုပ်ငန်းစီမံချက် ရေးဆွဲမှုအခြေအနေ၊

(ဆ) ဂရန်အင်းနယ်နိမိတ်များသတ်မှတ်ဖော်ထုတ်မှုအခြေအနေ။

၈၇။ ရှမ်းပြည်နယ်ငါးလုပ်ငန်းဦးစီးဌာနသည် ငါးမျိုးထိန်းသိမ်းခြင်းနှင့် ငါးဖမ်းဆီးခြင်းဆိုင်ရာ နည်းပညာရပ်များ ခေတ်မီဖွံ့ဖြိုးတိုးတက်စေရန် အများ ပြည်သူအား ပညာပေးစည်းရုံးခြင်း၊ ဟောပြောပွဲများကျင်းပခြင်း၊ ခေတ်မီ နည်းပညာစာအုပ်စာတမ်းများ ဖြန့်ဝေခြင်း၊ သုတေသနပြုလုပ်ခြင်း၊ သုတေ သန စာတမ်းများ ဖတ်ကြားခြင်းတို့ကို အခါအားလျော်စွာ ဆောင်ရွက်ရမည်။

၈၈။ အငှားဂရန်(သို့မဟုတ်)တင်ဒါလိုင်စင်ပြန်လည်အပ်နှံသည့်ကိစ္စတွင် -

(က) နည်းဥပဒေ ၃၀ အရ ငါးလုပ်ငန်းလုပ်ကိုင်ခွင့် ပျက်ပြယ်လျှင် ဖြစ်စေ၊ နည်းဥပဒေ ၂၄ ၊ နည်းဥပဒေခွဲ(က)အရ ဝန်ကြီးက အငှားဂရန် သို့မဟုတ် တင်ဒါလိုင်စင်ကို ဆိုင်းငံ့ခြင်း၊ ရုတ်သိမ်းခြင်း၊ ပယ်ဖျက်ခြင်း ပြုလျှင်ဖြစ်စေ ငါးလုပ်ငန်း လုပ်ကိုင်ခွင့်ရှိသူသည် ယင်းသို့ ပယ်ဖျက်သည့်နေ့ သို့မဟုတ် အမိန့်စာ လက်ခံရရှိသည့်နေ့မှစ၍ လုပ်ငန်းကို ရပ်ဆိုင်းပြီး သက်ဆိုင်ရာဦးစီးဌာနမှူးထံ သက်ဆိုင်ရာ အငှားဂရန် သို့မဟုတ် တင်ဒါလိုင်စင်ကို ပြန်လည်အပ်နှံ၍ လုပ်ကိုင်ခွင့်ပြုသည့် နေရာဒေသမှ ၇ ရက်အတွင်း ထွက်ခွာပေးရမည်။

(ခ) ငါးလုပ်ငန်းလုပ်ကိုင်ခွင့်ရရှိသူသည် နည်းဥပဒေခွဲ(က)အရ ဆောင်ရွက် ရန်ပျက်ကွက်ပါက နည်းဥပဒေ ၃၃ အရ ဖောက်ဖျက် ကျူးလွန်သည်ဟု မှတ်ယူခြင်းခံရမည်။

၈၉။ ရှမ်းပြည်နယ်ငါးလုပ်ငန်းဦးစီးဌာနသည် ဤလုပ်ထုံးလုပ်နည်းများပါ ပြဋ္ဌာန်းချက်များနှင့် အကြိုးမဝင်သော ကိစ္စရပ်များကို လုပ်ကိုင်ဆောင်ရွက်ရန် နည်းလမ်းများ သတ်မှတ်ပေးခြင်း သို့မဟုတ် ဓလေ့ထုံးစံနှင့်အညီ ခွင့်ပြုခြင်း ဆောင်ရွက်နိုင်သည်။

၉၀။ ရှမ်းပြည်နယ်ငါးလုပ်ငန်းဦးစီးဌာနသည် ဂရန်အင်း သို့မဟုတ် တင်ဒါ ငါးဖမ်းကွက်တစ်ခုစီ၏ နယ်နိမိတ်အတိုင်းအတာကို သတ်မှတ်ရာတွင် -

- (က) နယ်နိမိတ်သတ်မှတ်ပြီးဖြစ်ပါက ယင်းနယ်နိမိတ်ကို တိကျစွာ ဖော်ပြရမည် ။
- (ခ) အစိုးရဌာန၊ အဖွဲ့အစည်းတစ်ခုခု၏ နယ်မြေအတွင်းဖြစ်ပါက နည်းဥပဒေ ၅၃ အရ သက်ဆိုင်ရာအစိုးရဌာနနှင့်ညှိနှိုင်း၍ နယ်နိမိတ်ကို သတ်မှတ်ဖော်ပြရမည်။
- (ဂ) နည်းဥပဒေခွဲ(က) သို့မဟုတ် နည်းဥပဒေခွဲ(ခ)အရ သတ်မှတ် ထားခြင်းမရှိလျှင် ယခင်က လုပ်ကိုင်ခဲ့ပြီး အသိအမှတ် ပြုထားသည့် နယ်နိမိတ်အတိုင်း ဖြစ်စေရမည်။

၉၁။ ရှမ်းပြည်နယ်ရေချိုငါးလုပ်ငန်းဥပဒေအရ အရေးယူဆောင်ရွက်ရန် နည်းလမ်းများနှင့် စပ်လျဉ်း၍ ဤနည်းဥပဒေများတွင် သတ်မှတ်ထားခြင်းမရှိလျှင် ပြစ်မှုဆိုင်ရာ ကျင့်ထုံးဥပဒေပါ ပြဋ္ဌာန်းချက်များကို ကျင့်သုံးနိုင်သည်။

ပုံ/စိုင်းဆာလူ

ဝန်ကြီး

ရှမ်းပြည်နယ်စိုက်ပျိုးရေးနှင့်မွေးမြူရေးဝန်ကြီးဌာန

ရှမ်းပြည်နယ်အစိုးရအဖွဲ့

ရက်စွဲ၊ ၂၀၁၄ ခုနှစ် ဒီဇင်ဘာလ(၅)ရက်

မြို့နယ်ငါးလုပ်ငန်းဦးစီးဌာန

----- မြို့

လေလံကြော်ငြာ

နည်းဥပဒေ(၅)၊ နည်းဥပဒေခွဲ(ခ)

ရက်စွဲ၊

အများသိစေရန်ကြော်ငြာလိုက်သည်။

----- မြို့နယ်အတွင်းရှိ ပူးတွဲဖော်ပြထားသော

ဂရန်အင်းများအား (၂၀ -၂၀ )ခုနှစ်၊ (၁၃ )ခုနှစ် ငါးလုပ်ငန်းရာသီအတွက်

ဈေးပြိုင်စနစ်ဖြင့် လေလံတင်ရောင်းချမည်ဖြစ်၍ မည်သူမဆိုဝယ်ယူလိုပါက

၂၀ ခုနှစ်၊ လ ရက်(၁၃ ခုနှစ်၊ လ ရက်)

နေ့နံနက် ( )နာရီအချိန်တွင် အောက်ဖော်ပြပါ လေလံစည်းကမ်း

ချက်များနှင့်အညီ တွင် လေလံတင်ရောင်းချမည်ဖြစ်ကြောင်း

ကြော်ငြာလိုက်သည်။

လေလံစည်းကမ်းချက်များ

ဂရန်အင်းလေလံဆွဲဝယ်ခွင့်လက်မှတ်လျှောက်လွှာ  
နည်းဥပဒေ(၆)

သို့

မြို့နယ်ဦးစီးဌာနမှူး

မြို့နယ်ငါးလုပ်ငန်းဦးစီးဌာန

-----မြို့။

ရက်စွဲ၊

အကြောင်းအရာ။ ။ ဂရန်အင်းလေလံဆွဲဝယ်ခွင့် လက်မှတ် လျှောက်ထားခြင်း

ကျွန်တော်/ကျွန်မ ဦး/ဒေါ်\_\_\_\_\_သည် ငါးလုပ်ငန်းလုပ်ကိုင်လိုပါသဖြင့် ဂရန်အင်းလေလံဆွဲဝယ်ခွင့်လက်မှတ် ထုတ်ပေးပါရန် လျှောက်ထားအပ်ပါသည်။

၁။ လျှောက်ထားသူအမည် ၊

၂။ နိုင်ငံသားစိစစ်ရေးကဒ်ပြားအမှတ်/  
အမျိုးသားမှတ်ပုံတင်အမှတ်၊

၃။ အဘအမည်၊

၄။ နေရပ် ၊

၅။ အလုပ်အကိုင်

(ယခင်နှစ်အငှားဂရန်ရရှိခဲ့လျှင် ဂရန်အင်းအမည်ဖော်ပြရန်)

၆။ ဆွဲဝယ်လိုသည့် ဂရန်အင်းအမည် ၊

၇။ လေလံတင်ရောင်းချမည့်ရက် ၊

လျှောက်ထားသူ၏လက်မှတ် သို့မဟုတ် လက်မပုံစံ  
လျှောက်ထားသည့်အချက်များမှန်ကန်ကြောင်းထောက်ခံပါသည်။

အုပ်ချုပ်ရေးမှူး

ရပ်ကွက်/ကျေးရွာအုပ်စု

ရှမ်းပြည်နယ်ငါးလုပ်ငန်းဦးစီးဌာန  
ဂရန်အင်းလေလံဆွဲဝယ်ခွင့်လက်မှတ်  
နည်းဥပဒေ(၉)၊ နည်းဥပဒေခွဲ(က)

အမှတ်စဉ် - /

- ၁။ လေလံဆွဲဝယ်ခွင့်ရရှိသူအမည်
- ၂။ နိုင်ငံသားစိစစ်ရေးကော်မရှင်/အမျိုးသားမှတ်ပုံတင်အမှတ်၊
- ၃။ အဘအမည်၊
- ၄။ အလုပ်အကိုင် ၊
- ၅။ နေရပ် ၊
- ၆။ လေလံဆွဲဝယ်ခွင့်ပြုသည့်ဂရန်အင်းအမည် ၊
- ၇။ လေလံဆွဲဝယ်ခွင့်ပြုသည့်နေ့ ၊
- ၈။ ဆွဲဝယ်ခွင့်ရရှိသူ၏လက်မှတ်  
သို့မဟုတ် လက်မပုံစံ ၊

မြို့နယ်ဦးစီးဌာနမှူး  
မြို့နယ်ငါးလုပ်ငန်းဦးစီးဌာန

-----မြို့နယ်

နေ့စွဲ၊



ဂရန်အင်းလေလံတင်ရောင်းချခြင်းအမှုတွဲ  
နည်းဥပဒေ(၁၃)၊ နည်းဥပဒေခွဲ(က)  
ရှမ်းပြည်နယ်ငါးလုပ်ငန်းဦးစီးဌာန  
ဂရန်အင်းလေလံတင်ရောင်းချမှု အမှုတွဲအမှတ်စဉ်၊

-----ခုနှစ်၊

လေလံတင်ရောင်းချသည့်ဂရန်အင်းအမည် -

ဂရန်အင်း၏တည်ရှိနေရာ -

ဂရန်အင်းလေလံတင်ရောင်းချသည့်နေ့ -

လေလံတင်ရောင်းချသည့်နေရာ -

**ယခင်နှစ်များက အငှားဂရန်ရရှိသူများ၏ အမည်နှင့် အင်းခွန်  
နှစ် အငှားဂရန်ရရှိသူ အင်းခွန်**

**ယခုနှစ်တွင် ဂရန်အင်းလေလံဆွဲဝယ်ခွင့်လက်မှတ်ရရှိပြီး**

**လေလံဆွဲဝယ်ကြသူများ**

**စဉ် လေလံဆွဲဝယ်ခွင့်ရရှိသူအမည်/ ပေးသွင်းသည့်အင်းခွန်ငွေ  
မှတ်ပုံတင်အမှတ် (ဂဏန်းဖြင့်) (စာဖြင့်)**

ယခုသတ်မှတ်သည့်အင်းခွန် -

အငှားဂရန်ရရှိသူအမည် -

မှတ်ချက် (ရှိလျှင်ဖော်ပြရန်) -

အဖွဲ့ဝင်

ဥက္ကဋ္ဌ

အဖွဲ့ဝင်

နေ့စွဲ၊

ဂရန်အင်းလေလံတင်ရောင်းချပြီးစီးကြောင်းတင်ပြစာ

နည်းဥပဒေ(၁၃)၊ နည်းဥပဒေခွဲ(က)

-----ခုနှစ်

ရမ်းပြည်နယ်

-----ခရိုင်၊-----မြို့နယ်

ဂရန်အင်းလေလံတင်ရောင်းချသည့်နေ့စွဲ ၊

ဂရန်အင်းလေလံတင်ရောင်းချသည့်နေရာ ၊

ဂရန်အင်းလေလံတင်ရောင်းချရေးအဖွဲ့တွင်ပါဝင်သူများ၊

| စဉ် | ဂရန်အင်းအမည်နှင့်<br>ဆွဲဝယ်သူ | ၅<br>နှစ်ပျမ်းမျှဈေး | ယခင်နှစ်<br>ဈေး | ယခုနှစ်<br>လေလံဈေး | မှတ်<br>ချက် |
|-----|-------------------------------|----------------------|-----------------|--------------------|--------------|
|     |                               |                      |                 |                    |              |

အဖွဲ့ဝင်

ဥက္ကဋ္ဌ

အဖွဲ့ဝင်

နေ့စွဲ၊

ရှမ်းပြည်နယ်ငါးလုပ်ငန်းဦးစီးဌာန

အငှားဂရန်

နည်းဥပဒေ(၁၄) နည်းဥပဒေခွဲ(ခ)၊ နည်းဥပဒေ(၁၈) နည်းဥပဒေခွဲ(ခ)၊

နည်းဥပဒေ(၄၈) နည်းဥပဒေခွဲ(ခ)

ရှမ်းပြည်နယ်အစိုးရအဖွဲ့၊ ဝန်ကြီး/-----  
ပြည်နယ်ဦးစီးဌာနမှူး၏-----နေ့စွဲပါ  
စာအမှတ်-----ဖြင့် စိစစ်ခွင့်ပြုချက်  
အရ အောက်ဖော် ပြပါပုဂ္ဂိုလ်အား ရှမ်းပြည်နယ် ရေချိုငါးလုပ်ငန်းဥပဒေအရ  
အငှားဂရန်ကို ပူးတွဲပါစည်းကမ်း ချက်များနှင့် ထုတ်ပေးလိုက်သည်။

- ၁။ အငှားဂရန်ရရှိသူအမည်
- ၂။ အမျိုးသားမှတ်ပုံတင်အမှတ်/  
နိုင်ငံသားစိစစ်ရေးကဒ်ပြားအမှတ် ၊
- ၃။ နေရပ်လိပ်စာ ၊
- ၄။ ငါးလုပ်ငန်းလုပ်ကိုင်ခွင့်ပြုသည့်ဂရန်အင်းအမည်နှင့်မြို့နယ် ၊
- ၅။ လုပ်ကိုင်ခွင့်ပြုသည့်အချိန်ကာလ ၊
- ၆။ လုပ်ကိုင်ခွင့်ပြုသည့် ကိရိယာအမျိုးအစား ၊
- ၇။ အင်းခွန်-----ကို-----မြို့၊  
မြန်မာ့စီးပွားရေးဘဏ်( )နေ့စွဲပါချလံအမှတ်( )  
အရငွေပြေပေးသွင်းပြီး ဖြစ်ပါသည်။

ခရိုင်ဦးစီးဌာနမှူး

ခရိုင်ငါးလုပ်ငန်းဦးစီးဌာန

-----မြို့

ရုံးတံဆိပ်  
နေ့စွဲ၊

မြို့နယ်ငါးလုပ်ငန်းဦးစီးဌာန

-----မြို့

တင်ဒါကြော်ငြာ

နည်းဥပဒေ(၂၁) နည်းဥပဒေခွဲ(ခ)၊ နည်းဥပဒေခွဲ(င)

ရက်စွဲ၊ ၂၀ ခုနှစ်၊ လ ရက်

အများသိစေရန်ကြော်ငြာလိုက်သည်။

-----မြို့နယ်အတွင်းရှိ ပူးတွဲဖော်ပြထားသော တင်ဒါ ငါးဖမ်းကွက်များအား (၂၀ -၂၀ )ခုနှစ်၊ (၁၃ )ခုနှစ် ငါးလုပ်ငန်း ရာသီအတွက် အိတ်ဖွင့်တင်ဒါစနစ်ဖြင့် ရောင်းချမည်ဖြစ်၍ မည်သူမဆို ဝယ်ယူလိုပါက ၂၀ ခုနှစ်၊ လ ရက် (၁၃ ခုနှစ်၊ လ ရက်)နေ့ နံနက်( ) နာရီအချိန်တွင် အောက်ဖော်ပြပါ တင်ဒါစည်းကမ်းချက်များနှင့်အညီတွင် အိတ်ဖွင့်တင်ဒါ ဈေးနှုန်းတင်သွင်းရမည်ဖြစ်ကြောင်း ကြော်ငြာလိုက်သည်။

တင်ဒါစည်းကမ်းချက်များ

တင်ဒါဆွဲဝယ်ခွင့်လက်မှတ်လျှောက်လွှာ  
နည်းဥပဒေ(၂၂)

သို့

မြို့နယ်ဦးစီးဌာနမှူး

မြို့နယ်ငါးလုပ်ငန်းဦးစီးဌာန

-----မြို့

ရက်စွဲ၊ ၂၀      ခုနှစ်၊                      လ      ရက်

အကြောင်းအရာ။      ။တင်ဒါဆွဲဝယ်ခွင့် လက်မှတ်လျှောက်ထားခြင်း

ကျွန်တော်/ကျွန်မ      ဦး/ဒေါ်-----သည်

ငါးလုပ်ငန်းလုပ်ကိုင်လိုပါသဖြင့် တင်ဒါဆွဲဝယ်ခွင့် လက်မှတ်ထုတ်ပေးပါရန်  
လျှောက်ထားအပ်ပါသည်။

၁။      လျှောက်ထားသူအမည်

၂။      နိုင်ငံသားစိစစ်ရေးကဒ်ပြားအမှတ်/  
အမျိုးသားမှတ်ပုံတင်အမှတ်၊

၃။      အဘအမည်၊

၄။      နေရပ်      ၊

၅။      အလုပ်အကိုင်      ၊

(ယခင်နှစ်ကတင်ဒါလိုင်စင်ရရှိခဲ့လျှင်တင်ဒါငါးဖမ်းကွက်အမည် ဖော်ပြရန်)

၆။      ဆွဲဝယ်လိုသည့် တင်ဒါငါးဖမ်းကွက်အမည်      ၊

၇။      တင်ဒါဆွဲဝယ်မည့်ရက်၊

လျှောက်ထားသူ၏လက်မှတ်      သို့မဟုတ်      လက်မပုံစံ

လျှောက်ထားသည့် အချက်များ မှန်ကန်ကြောင်းထောက်ခံပါသည်။

အုပ်ချုပ်ရေးမှူး  
ရပ်ကွက်/ကျေးရွာအုပ်စု

နေ့စွဲ၊

ရှမ်းပြည်နယ်ငါးလုပ်ငန်းဦးစီးဌာန  
တင်ဒါဆွဲဝယ်ခွင့်လက်မှတ်  
နည်းဥပဒေ(၂၅)၊ နည်းဥပဒေခွဲ(က)

အမှတ်စဉ် - /

- ၁။ တင်ဒါဆွဲဝယ်ခွင့်ရရှိသူအမည်
- ၂။ နိုင်ငံသားစိစစ်ရေးကော်မရှင်/အမှတ်/  
အမျိုးသားမှတ်ပုံတင်အမှတ်၊
- ၃။ အဘအမည်၊
- ၄။ နေရပ် ၊
- ၅။ တင်ဒါဆွဲဝယ်ခွင့်ပြုသည့် တင်ဒါငါးဖမ်းကွက်အမည်၊
- ၆။ တင်ဒါဆွဲဝယ်ခွင့်ရရှိသူကပေးမည့်တင်ဒါကြေး(ဂဏန်းဖြင့်)  
(စာဖြင့်)

မြို့နယ်ဦးစီးဌာနမှူး

၇။ ဤတင်ဒါဆွဲဝယ်ခွင့်လက်မှတ်ကို ရွေးချယ်အတည်ပြုသည်။ ရွေးချယ်ခြင်း  
မပြုပါ။

အဖွဲ့ဝင်  
နေ့စွဲ၊

ဥက္ကဋ္ဌ

အဖွဲ့ဝင်



တင်ဒါငါးဖမ်းကွက်ရောင်းချခြင်းအမှုတွဲ  
 နည်းဥပဒေ(၃၀)၊ နည်းဥပဒေခွဲ(က)  
 ရှမ်းပြည်နယ်ငါးလုပ်ငန်းဦးစီးဌာန  
 တင်ဒါငါးဖမ်းကွက်ရောင်းချခြင်း အမှုတွဲအမှတ်စဉ်၊  
 -----ခုနှစ်၊

တင်ဒါငါးဖမ်းကွက်အမည် -  
 တင်ဒါငါးဖမ်းကွက်တည်နေရာ -  
 တင်ဒါချထားသည့်နေ့ -

**ယခင်နှစ်များက တင်ဒါလိုင်စင်ရရှိသူများ၏ အမည်နှင့် တင်ဒါကြေး  
 နှစ် တင်ဒါလိုင်စင်ရရှိသူ တင်ဒါကြေး**

**ယခုနှစ်တွင် တင်ဒါဆွဲဝယ်ခွင့်လက်မှတ်ရရှိပြီး တင်ဒါသွင်းကြသူများ  
 စဉ် တင်ဒါဆွဲဝယ်ခွင့်လက်မှတ်ရရှိသူအမည်/ တင်ဒါကြေး  
 မှတ်ပုံတင်အမှတ် (ဂဏန်းဖြင့်) (စာဖြင့်)**

ယခုသတ်မှတ်သည့်တင်ဒါကြေး-  
 တင်ဒါလိုင်စင်ရရှိသူအမည် -  
 မှတ်ချက် (ရှိလျှင်ဖော်ပြရန်)

အဖွဲ့ဝင်  
 နေ့စွဲ၊

ဥက္ကဋ္ဌ

အဖွဲ့ဝင်

တင်ဒါလိုင်စင်ချထားခြင်းပြီးစီးကြောင်းတင်ပြစာ

နည်းဥပဒေ(၃၁)၊ နည်းဥပဒေခွဲ(က)

ရှမ်းပြည်နယ်

-----ခရိုင်၊-----မြို့နယ်

တင်ဒါလိုင်စင်ချထားပြီးစီးကြောင်းတင်ပြစာ

တင်ဒါချထားသည့်နေ့စွဲ ၊

တင်ဒါချထားသည့်နေရာ ၊

တင်ဒါချထားရေးအဖွဲ့တွင်ပါဝင်သူများ၊

| စဉ် | ဂရန်အင်းငါးဖမ်းကွက်<br>အမည်နှင့်ဆွဲဝယ်သူ | ၅<br>နှစ်ပျမ်းမျှဈေး | ယခင်နှစ်<br>ဈေး | ယခုနှစ်<br>လေလံဈေး | မှတ်<br>ချက် |
|-----|--|----------------------|-----------------|--------------------|--------------|
|     |  |                      |                 |                    |              |

အဖွဲ့ဝင်

နေ့စွဲ၊

ဥက္ကဋ္ဌ

အဖွဲ့ဝင်

ရှမ်းပြည်နယ်ငါးလုပ်ငန်းဦးစီးဌာန  
တင်ဒါလိုင်စင်

နည်းဥပဒေ(၃၁)၊ နည်းဥပဒေခွဲ(ခ)၊ နည်းဥပဒေ(၄၈)၊ နည်းဥပဒေခွဲ(ခ)  
လိုင်စင်အမှတ်

ရက်စွဲ၊ ၂၀      ခုနှစ်၊                      လ      ရက်

ရှမ်းပြည်နယ်အစိုးရအဖွဲ့၊ဝန်ကြီး/-----

ပြည်နယ်ဦးစီးဌာနမှူး၏-----

နေ့စွဲပါစာအမှတ်-----ဖြင့်

စိစစ်ခွင့်ပြုချက်အရ အောက်ဖော်ပြပါပုဂ္ဂိုလ်အား ရေချိုငါးလုပ်ငန်းဥပဒေအရ  
တင်ဒါလိုင်စင်ကို ပူးတွဲပါစည်းကမ်းချက်များနှင့် ထုတ်ပေးလိုက်သည်။

- ၁။ တင်ဒါလိုင်စင်ရရှိသူအမည်၊
- ၂။ အမျိုးသားမှတ်ပုံတင်အမှတ်/နိုင်ငံသားစိစစ်ရေးကဒ်ပြားအမှတ်    ၊
- ၃။ နေရပ်လိပ်စာ    ၊
- ၄။ ငါးလုပ်ငန်းလုပ်ကိုင်ခွင့်ပြုသည့်တင်ဒါငါးဖမ်းကွက်အမည်နှင့်မြို့နယ်    ၊
- ၅။ လုပ်ကိုင်ခွင့်ပြုသည့်အချိန်ကာလ    ၊
- ၆။ လုပ်ကိုင်ခွင့်ပြုသည့် ကိရိယာအမျိုးအစား ၊လုံးရေနှင့်အတိုင်းအတာ

တင်ဒါကြေးနှင့်လိုင်စင်ခ \_\_\_\_\_ ကို \_\_\_\_\_ နေ့စွဲပါ  
ချလန်အမှတ်(            )ဖြင့် \_\_\_\_\_ ဘဏ်သို့ ပေးသွင်းပြီး  
ဖြစ်ပါသည်။

ခရိုင်ဦးစီးဌာနမှူး  
ခရိုင်ငါးလုပ်ငန်းဦးစီးဌာန  
-----မြို့

ရုံးတံဆိပ်  
နေ့စွဲ၊



ငါးဖမ်းကိရိယာလိုင်စင်လျှောက်ထားသူစာရင်း  
နည်းဥပဒေ(၃၅)၊ နည်းဥပဒေခွဲ(က)

ရှမ်းပြည်နယ်၊ \_\_\_\_\_ ခရိုင်၊ \_\_\_\_\_ မြို့နယ်

| စဉ် | လိုင်စင်လျှောက်ထားသူ<br>အမည်နှင့်အမျိုးသား<br>မှတ်ပုံတင်အမှတ်/<br>နိုင်ငံသားစိစစ်ရေး<br>ကတ်ပြားအမှတ် | နေရပ်<br>လိပ်စာ | ရုံးသုံး<br>အမည် | ငါးဖမ်းကိရိယာ      |              |                                     |     |       | နေရာ | လိုင်စင်<br>ခ | မှတ်<br>ချက် |
|-----|--|-----------------|------------------|--------------------|--------------|-------------------------------------|-----|-------|------|---------------|--------------|
|     |  |                 |                  | ယေားပါ<br>အမှတ်စဉ် | ဒေသ<br>အခေါ် | ခွင့်ပြုသည့်အများဆုံး<br>အတိုင်းအတာ |     |       |      |               |              |
|     |  |                 |                  |                    |              | အလျား                               | အနံ | စောက် |      |               |              |
|     |  |                 |                  |                    |              |                                     |     |       |      |               |              |

ရက်စွဲ၊

လိုင်စင်မလျှောက်ထားသော်လည်း လုပ်ကိုင်ရန်တွေ့ရှိသူများပါရေးသွင်းရန်

မြို့နယ်ဦးစီးဌာနမှူး

ရှမ်းပြည်နယ်  
 ငါးလုပ်ငန်းဦးစီးဌာန  
 ငါးဖမ်းကိရိယာလိုင်စင်  
 နည်းဥပဒေ(၃၆)၊ နည်းဥပဒေခွဲ(က)

(လိုင်စင်တန်ဖိုးသည် ကျပ်ဖြစ်သည်။)

မြို့နယ် - ခုနှစ်၊ အမှတ်စဉ်

လိုင်စင်ရရှိသူအမည် ၊

အမျိုးသားမှတ်ပုံတင်အမှတ်/

နိုင်ငံသားစိစစ်ရေးကတ်ပြားအမှတ်၊

နေရပ်လိပ်စာ ၊

ကိရိယာ၊ ရုံးသုံးအမည်၊

ဒေသအခေါ်အဝေါ် ၊

ကိရိယာအတိုင်းအတာ ၊

နေရာ ၊

အထူးကန့်သတ်ချက်များ ၊

မှတ်ချက် - ဤလိုင်စင်သည်အထက်ဖော်ပြပါ ကိရိယာ/ အထက် ဖော်ပြပါ

ကိရိယာများ လုပ်ကိုင်သည့်လှေတစ်စင်းအတွက် လိုင်စင်ဖြစ်သည်။

ဤလိုင်စင်သည် နေ့တွင် သက်တမ်းကုန်ဆုံးသည်။

မြို့နယ်ဦးစီးဌာနမှူး





ငါးဖမ်းကိရိယာလိုင်စင်အရ၊ အသုံးမှတ်ပုံတင်

နည်းဥပဒေ(၄၀)၊ နည်းဥပဒေခွဲ(က)

-----မြို့နယ်ငါးလုပ်ငန်းဦးစီးဌာန

လိုင်စင်တန်ဖိုး -

| စဉ် | လက်ခံရရှိသည့်<br>နေ့ | ရွက်ရေ | တန်ဖိုး | အသုံးပြု<br>သည့်နေ့ | ရွက်နေ | တန်ဖိုး | လက်<br>ကျန် | မှတ်<br>ချက် |
|-----|----------------------|--------|---------|---------------------|--------|---------|-------------|--------------|
|     |                      |        |         |                     |        |         |             |              |



ငါးဖမ်းကိရိယာလိုင်စင်လချုပ်စာရင်း

နည်းဥပဒေ(၄၂)

ခုနှစ်၊

လ

မြို့နယ်ငါးလုပ်ငန်းဦးစီးဌာန

လိုင်စင်တန်ဖိုး -

| စဉ် | လက်ခံ<br>ရရှိသည့်<br>နေ့ | ရွက်ရေ | တန်ဖိုး | စဉ် | ယခင်လ<br>လက်ကျန် | ယခုလ<br>အသုံး<br>ပြုသည့်<br>နေ့ | လိုင်စင်<br>ရရှိသူ<br>အမည်၊<br>အမျိုးသား<br>မှတ်ပုံတင်<br>အမှတ်/<br>နိုင်ငံသား<br>စိစစ်ရေး<br>ကတ်ပြား<br>အမှတ် နှင့်<br>နေရပ်<br>လိပ်စာ | ငါးဖမ်း<br>ကိရိယာ<br>အမျိုး<br>အစား<br>နှင့်<br>အတိုင်း<br>အတာ | လိုင်စင်<br>ခ | ထုတ်<br>ပေး<br>သည့်<br>လိုင်စင်<br>ပုံစံ<br>ရွက်ရေ | မှတ်<br>ချက် |
|-----|--------------------------|--------|---------|-----|------------------|---------------------------------|---|--|---------------|--|--------------|
|     |                          |        |         |     |                  |                                 |   |  |               |  |              |

မြို့နယ်ဦးစီးဌာနမှူး

ပြည်ပနေနိုင်ငံခြားသား သို့မဟုတ်  
 နိုင်ငံခြားမတည်ငွေဖြင့်ပြည်ထောင်စုသမ္မတမြန်မာနိုင်ငံတော်  
 နိုင်ငံခြားရင်းနှီးမြုပ်နှံမှု ဥပဒေနှင့်အညီ  
 ရေချိုငါးလုပ်ငန်းရေပြင်တွင်  
 ငါးလုပ်ငန်းလုပ်ကိုင်ခွင့်ပြုရန်လျှောက်လွှာ  
 နည်းဥပဒေ(၄၄)

သို့

ဝန်ကြီး

ရှမ်းပြည်နယ်စိုက်ပျိုးရေးနှင့်မွေးမြူရေးဝန်ကြီးဌာန  
 ရှမ်းပြည်နယ်အစိုးရအဖွဲ့

ရက်စွဲ၊

- ၁။ လျှောက်ထားသူအမည်/အဖွဲ့အစည်းအမည် ၊
- ၂။ နိုင်ငံကူးလက်မှတ်အမှတ်/  
 ပြည်ထောင်စုသမ္မတ မြန်မာနိုင်ငံတော်  
 နိုင်ငံခြားရင်းနှီးမြုပ်နှံမှုကော်မရှင်၏ခွင့်ပြုမိန့်အမှတ် ၊
- ၃။ နေရပ်လိပ်စာ/အဖွဲ့အစည်းတည်နေရာ၊
- ၄။ လုပ်ကိုင်လိုသည့်ငါးလုပ်ငန်းအမျိုးအစား(က)ဂရန်အင်း၊  
 (ခ)တင်ဒါငါးဖမ်းကွက်၊ (ဂ) အခြား
- ၅။ လုပ်ကိုင်လိုသည့်နေရာဒေသ၊ \_\_\_\_\_
- ၆။ လုပ်ကိုင်ရာတွင်အသုံးပြုမည့်ကိရိယာ(ရှိခဲ့လျှင်)၊  
 (က) အမျိုးအစား၊ (ခ) ဦးရေ၊ (ဂ) \_\_\_\_\_ ၊(ဃ)
- ၇။ နိုင်ငံခြားငွေရင်းနှီးမြုပ်နှံမှုပမာဏ၊

လျှောက်ထားသူ  
 တာဝန်/အဆင့်

ကတိခံဝန်ချုပ်

နည်းဥပဒေ(၅၂)၊ နည်းဥပဒေခွဲ(က)

ရပ်ကွက်/ကျေးရွာအုပ်စုနေဦး/ဒေါ်

-----  
(အမျိုးသားမှတ်ပုံတင်အမှတ်/နိုင်ငံသားစိစစ်ရေးကတ်ပြားအမှတ်- ) က  
၂၀ / ၂၀ ခုနှစ်အတွက် ဂရန်အင်းတွင် ငါးလုပ်ငန်းလုပ်ကိုင်ရန်  
အငှားဂရန်ရရှိပါသည်။

အငှားဂရန်အတွက် အင်းခွန်ငွေကို အောက်ဖော်ပြပါအတိုင်း အရစ်ကျ  
ပေးဆောင်ရန် ကတိပြုပါသည်။

ပေးဆောင်ရမည့်ငွေကြေးပမာဏ

အရစ်ကျပေးဆောင်ရမည့် အင်းခွန်ငွေများကို သတ်မှတ်သည့်ရက်အတိုင်း  
ပေးဆောင်ရန် ပျက်ကွက်ပါက ကျွန်တော်/ကျွန်မ -----  
----- က အာမခံအဖြစ် တင်သွင်းထားသော အောက်ပါ  
ပစ္စည်းများကို ငါးလုပ်ငန်းဦးစီးဌာနမှ မြေခွန်မပြေကျန်ငွေအဖြစ် သတ်မှတ်၍  
ထုခွဲ ရောင်းချခြင်းကို ခံယူမည်ဖြစ်ပါကြောင်း ဝန်ခံကတိပြုပါသည်။

ကျွန်တော်/ကျွန်မ----- က  
အာမခံအဖြစ် တင်သွင်းထားသော အောက်ပါခံဝန်ပစ္စည်းများသည် ပေါင်နှံခြင်း၊  
လွှဲပြောင်းရောင်းချခြင်း ကင်းရှင်းကြောင်း ဝန်ခံကတိပြုပါသည်။



| စဉ် | ပစ္စည်း<br>အမျိုး<br>အမည် | ဦးပိုင်<br>အမှတ်နှင့်<br>မြေပုံ<br>ဆိုင်ရာနှစ် | ဧရိယာ |     | ဦးရေ | တန်ဖိုး | ပစ္စည်း<br>တည်ရှိရာ<br>အရပ် |
|-----|---------------------------|--|-------|-----|------|---------|-----------------------------|
|     |                           |  | ဧက    | ဒဿမ |      |         |                             |
|     |                           |  |       |     |      |         |                             |

အသိသက်သေများ

ခံဝန်ချုပ်ဆိုသူ

၁။

၂။

ကျွန်ုပ်၏ရှေ့မှောက်တွင် ဤကတိခံဝန်စာချုပ်ကို ချုပ်ဆိုပါသည်။

ဦးစီးဌာနမှူး